



ຜູ້ແທນປະຊາຊົນ

PHOUTHEN PASAXON

22-26
ພະຈິກ
2021
ປີທີ 10
ສະບັບທີ 798

ສຽງຂອງສະພາແຫ່ງຊາດ ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ເດີນທາດຫຼວງ ຕູ້ ປ.ມ 662 ໄຫລສັບ ແລະ ໄຫລສານ: 413522, 454563 Email: phouthen.na@gmail.com

ປະທານ ສພຊ ສໍາເລັດການເຂົ້າຮ່ວມກອງປະຊຸມ ການເປັນຄູ່ຮ່ວມລັດຖະສະພາ ອາຊີ-ເອີຣົບ (ASEP) ຄັ້ງທີ 11 ໃນຮູບແບບທາງໄກ



2 ພາກພື້ນ ໄດ້ສຸມໃສ່ຄົ້ນຄວ້າ ແລະ ປຶກສາຫາລືບັນຫາສໍາຄັນ ຕ່າງໆ ທີ່ມີຄວາມສົນໃຈຮ່ວມ ກັນ ໂດຍສະເພາະແມ່ນບັນຫາ ສັນຕິພາບ, ຄວາມໝັ້ນຄົງ ແລະ ຄວາມຈະເລີນຮຸ່ງເຮືອງ; ການ ຄວບຄຸມການແຜ່ລະບາດຂອງ ພະຍາດໂຄວິດ-19 ແລະ ການ ຝຶ້ນຜູ້ເສດຖະກິດ-ສັງຄົມ ພາຍ ຫລັງການແຜ່ລະບາດຂອງພະ ຍາດດັ່ງກ່າວ; ການສົ່ງເສີມການ ຝຶ້ນໂຕສີຂຽວ ແລະ ການແກ້ໄຂ ບັນຫານໍ້າ-ພະລັງງານ, ຄວາມ ໝັ້ນຄົງທາງດ້ານສະບຽງອາຫານ ແລະ ອື່ນໆ ຕາມພາລະບົດບາດ ຂອງອົງການນີ້ຕີບັນຍັດ.

(ສພຊ) ຄະນະຜູ້ແທນ ຂັ້ນສູງຂອງສະພາແຫ່ງຊາດລາວ ນໍາໂດຍທ່ານ ໄຊສົມພອນ ພົມ ວິຫານ ປະທານສະພາແຫ່ງຊາດ (ສພຊ) ແຫ່ງ ສປປລາວ ໄດ້ເຂົ້າ ຮ່ວມກອງປະຊຸມການເປັນຄູ່ ຮ່ວມລັດຖະສະພາອາຊີ-ເອີຣົບ (ASEP) ຄັ້ງທີ 11 ເຊິ່ງໄດ້ຈັດ ຂຶ້ນໃນວັນທີ 16 ພະຈິກ 2021, ທີ່ຮາຊະອານາຈັກກໍາປູເຈຍເປັນ ເຈົ້າພາບໃນຮູບແບບກອງປະຊຸມ

ທາງໄກ. ກອງປະຊຸມຄັ້ງນີ້ ໄດ້ ດໍາເນີນພາຍໃຕ້ຫົວຂໍ້: “ການ ເພີ່ມທະວີການຮ່ວມມືລັດຖະສະ ພາເພື່ອສັນຕິພາບ ແລະ ການ ພັດທະນາແບບຍືນຍົງໃນຍຸກ ໂຄວິດ-19 ແລະ ໃນໄລຍະຕໍ່ ໄປ ໂດຍການເປັນປະທານຂອງ ໄປ ໂດຍການເປັນປະທານຂອງ ສົມເດັດ ອັກຄະມະຫາ ໄປເຢຍ ຈັກກີ ເຮັດ ຊໍາຮິນ ປະທານສະ ພາແຫ່ງຊາດ ແຫ່ງ ຮາຊະອານາ ຈັກກີກໍາປູເຈຍ ເຊິ່ງມີຄະນະຜູ້

ແທນຈາກລັດຖະສະພາສະມາ ຊິກ ASEP ຈຳນວນ 166 ທ່ານ ທີ່ມາຈາກ 30 ປະເທດ ໃນພາກພື້ນອາຊີ-ເອີຣົບ. ນອກ ຈາກນັ້ນ, ກໍຍັງມີຄະນະຜູ້ແທນ ຈາກລັດຖະສະພາເອີຣົບ, ກອງ ເລຂາອາຊຽນ ແລະ ແຂກຖືກ ເຊີນຈາກປະເທດເຈົ້າພາບເຂົ້າ ຮ່ວມຈຳນວນໜຶ່ງ. ໃນກອງປະຊຸມດັ່ງກ່າວ, ຄະນະຜູ້ແທນລັດຖະສະພາຈາກ

ໃນໂອກາດເຂົ້າຮ່ວມ ກອງປະຊຸມຄັ້ງນີ້, ທ່ານ ໄຊສົມ ພອນ ພົມວິຫານ ໄດ້ກ່າວຄໍາປາ ໄສໃນວາລະທົດໜຶ່ງ ຂອງກອງ ປະຊຸມຄົບຄະນະ ໂດຍທ່ານໄດ້ ສະແດງການສະໜັບສະໜູນຕໍ່ ຫົວຂໍ້ຂອງກອງປະຊຸມ, ພ້ອມ

ອ່ານຕໍ່ໜ້າ 2

ຄະນະຜູ້ແທນກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX ຢ້ຽມຢາມ ແລະ ທົດລອງຂີ່ລົດໄຟ ຂະບວນລ້ານຊ້າງ



(ສພຊ) ໃນວັນທີ 17 ພະຈິກຜ່ານມາ, ພາຍຫລັງສໍາ ເລັດການດໍາເນີນກອງປະຊຸມສະ ໄໝສາມັນເທື່ອທີ 2 ຂອງສະພາ ແຫ່ງຊາດ ຊຸດທີ IX ແລ້ວ, ຄະ ນະຜູ້ແທນກອງປະຊຸມສະໄໝ ສາມັນເທື່ອທີ 2 ຂອງສະພາ ແຫ່ງຊາດ ຊຸດທີ IX ນໍາໂດຍ ທ່ານ ໄຊສົມພອນ ພົມວິຫານ ປະທານສະພາແຫ່ງຊາດ ແລະ ບັນດາສະມາຊິກສະພາແຫ່ງຊາດ ປະຈຳ 18 ເຂດເລືອກຕັ້ງ ໄດ້

ເດີນທາງຢ້ຽມຢາມໂຄງການ ທາງລົດໄຟລາວ-ຈີນ ແລະ ທົດ ລອງຂີ່ລົດໄຟຂະບວນລ້ານຊ້າງ ຈາກສະຖານີນະຄອນຫລວງວຽງ ຈັນ ເຖິງສະຖານີວຽງຈັນ ແຂວງ ວຽງຈັນ ໂດຍການຕ້ອນຮັບຂອງ ທ່ານ ຄໍາພັນ ສິດທິດໍາພາ ເຈົ້າ ແຂວງແຂວງວຽງຈັນ ພ້ອມ ດ້ວຍຄະນະ. ທາງລົດໄຟ ລາວ-ຈີນ ຖືກອອກແບບໃຫ້ມີຄວາມໄວ ປະຈຳ 18 ເຂດເລືອກຕັ້ງ ໄດ້

ເພາະໄລຍະເວລາການກວດກາ ເຕັກນິກເຄື່ອນທີ່ນັ້ນ, ລົດໄຟຈະ ເລີ່ມທົດລອງແລ່ນໃນຄວາມໄວ 80 ກິໂລແມັດຕໍ່ຊົ່ວໂມງ ແລະ ຄ່ອຍໆຍົກລະດັບຄວາມໄວຂຶ້ນ ຕາມການອອກແບບ ຈົນຮອດ ຄວາມໄວສູງສຸດ 176 ກິໂລ ແມັດຕໍ່ຊົ່ວໂມງ. ສະເພາະລົດ ໄຟຂະບວນລ້ານຊ້າງ, ມີທັງ ໝົດ 9 ຕູ້, ເຊິ່ງລວມມີ: ຕູ້ລົດ

ອ່ານຕໍ່ໜ້າ 2

ພົບປະທາງໄກ ລະຫວ່າງສອງກຳມາທິການ ບັນດາເຜົ່າ ຂອງສອງສະພາລາວ-ຈີນ



(ສພຊ) ຕອນປາຍຂອງ ວັນທີ 17 ພະຈິກ 2021, ສະ ຫາຍ ຄຳຈັນ ໂສຕາປະເສີດ ປະ ທານກຳມາທິການບັນດາເຜົ່າ ສະພາແຫ່ງຊາດ ແຫ່ງ ສປປລາວ ພ້ອມດ້ວຍຄະນະ ໄດ້ພົບປະທາງ ໄກກັບສະຫາຍ ປາຍ ຊຸນຫລີ ປະທານກຳມາທິການບັນດາເຜົ່າ ສະພາຜູ້ແທນປະຊາຊົນທົ່ວປະ ເທດ ແຫ່ງ ສປປຈີນ.

ຄັ້ງນີ້, ສອງຝ່າຍ ໄດ້ແຈ້ງໃຫ້ກັນ ຊາບກ່ຽວກັບສະພາບການຝຶ້ນ ເຕັ້ນຂອງແຕ່ລະປະເທດ, ຕົກລາ ການພົວພັນຮ່ວມມືລະຫວ່າງ ສອງປະເທດ ລາວ-ຈີນ, ຈີນ- ລາວ, ການພົວພັນຮ່ວມມືລະ ຫວ່າງສອງອົງການນີ້ຕີບັນຍັດ ເວົ້າລວມ, ເວົ້າສະເພາະລະຫວ່າງ ກຳມາທິການບັນດາເຜົ່າ ຂອງ ສະພາແຫ່ງຊາດລາວ ແລະ ກຳ ມາທິການບັນດາເຜົ່າ ຂອງສະພາຜູ້

ແທນປະຊາຊົນທົ່ວ ປະເທດຈີນ. ສະຫາຍ ປາຍ ຊຸນຫລີ ໄດ້ແຈ້ງສະພາບການກ່ຽວກັບ ສະພາຜູ້ແທນປະຊາຊົນທົ່ວປະ ເທດຈີນ ແລະ ກຳມາທິການບັນ ດາເຜົ່າຂອງຈີນໃຫ້ຊາບ, ແລກ ປ່ຽນບົດຮຽນກ່ຽວກັບການສ້າງ ກົດໝາຍ, ນິຕິກຳ ຕ່າງໆທີ່ກ່ຽວ ມັນກັບບັນດາເຜົ່າ ແລະ ບົດ ຮຽນການແກ້ໄຂຄວາມທຸກຍາກ ຂອງ ສປປຈີນ. ນອກຈາກນີ້, ສະ

ຫາຍ ໄດ້ຕົກລາຄາສູງຕໍ່ສາຍພົວ ພັນສອງປະເທດ ຈີນ-ລາວ, ລາວ-ຈີນ ແລະ ມີຄວາມຍິນດີ ຮ່ວມກັບ ຝ່າຍລາວ ເພື່ອເສີມ ຂະຫຍາຍສາຍພົວພັນຮ່ວມມື ລະຫວ່າງສອງອົງການນີ້ຕີບັນ ຍັດຂອງສອງປະເທດ ກໍຄືລະ ຫວ່າງກຳມາທິການບັນດາເຜົ່າ ສະພາແຫ່ງຊາດລາວ ກັບກຳມາ ທິການບັນດາເຜົ່າ, ສະພາຜູ້ແທນ ປະຊາຊົນທົ່ວປະເທດຈີນ.

ສະຫາຍ ຄຳຈັນ ໂສຕາ ປະເສີດ ກໍໄດ້ແຈ້ງສະພາບຂອງ ຊົນເຜົ່າ ໃນ ສປປລາວ ແລະ ຂອງກຳມາທິການບັນດາເຜົ່າ ຂອງສະພາແຫ່ງຊາດ, ການແຜ່ ລະບາດຂອງພະຍາດໂຄວິດ-19 ຢູ່ ສປປລາວ ໃນປັດຈຸບັນ ແລະ ໄດ້ສະແດງຄວາມຂອບໃຈຕໍ່ຝັກ, ລັດຖະບານ ແລະ ປະຊາຊົນຈີນ ທີ່ໄດ້ໃຫ້ການຊ່ວຍເຫລືອດ້ານ ການແພດ, ຢາວັກຊີນ ແລະ ອຸ ປະກອນຕ່າງໆ ເພື່ອຮັບມືກັບ ພະຍາດດັ່ງກ່າວ. ສະຫາຍ ຍັງ ໄດ້ຕົກລາຄາຕໍ່ການພົວພັນຮ່ວມ ມືລະຫວ່າງສອງກຳມາທິການ ເຜົ່າ ຂອງສອງສະພາລາວ-ຈີນ ໃນໄລຍະຜ່ານມາ ແລະ ປຶກສາ

ອ່ານຕໍ່ໜ້າ 2

ມູນນິທິອາສາ (ASA) ປະກອນສ່ວນຊ່ວຍເຫລືອ ສພຊ



(ສພຊ) ເພື່ອເປັນການ ປະກອບສ່ວນໃນຂະບວນການ ປ້ອງກັນ ແລະ ແກ້ໄຂການແຜ່ ລະບາດຂອງພະຍາດໂຄວິດ-19; ວັນທີ 16 ພະຈິກ 2021, ທີ່ ຫ້ອງຮັບແຂກຄະນະເລຂາທິ ການສະພາແຫ່ງຊາດ ໄດ້ມີພິທີ ມອບ-ຮັບເຄື່ອງຊ່ວຍເຫລືອ ຈາກມູນນິທິອາສາ (ASA) ສ.ເກົາຫລີ ປະຈຳນະຄອນ ຫລວງວຽງຈັນ; ຕາງໜ້າກ່າວ

ມອບໂດຍທ່ານ ອິມ ມຸ ຮິງ (IM MOO HONG) ເອກ ອັກຄະລັດຖະທູດ ສ.ເກົາຫລີ ແລະ ຕາງໜ້າກ່າວຮັບໂດຍ ທ່ານ ນາງ ທຸມມາລີ ວົງພະຈັນ ປະທານກຳມາທິການວັດທະນະ ທຳ-ສັງຄົມ; ມີທ່ານ ບຸນທັນ ບຸນວິໄລ ຮອງເລຂາທິການສະ ພາແຫ່ງຊາດ ແລະ ທ່ານ ຈຸງ ວຸ ຊາງ (JUNG WOO SANG) ຕາງໜ້າມູນນິທິອາສາ ປະຈຳ

ລາວ ພ້ອມດ້ວຍພາກສ່ວນທີ່ ກ່ຽວຂ້ອງເຂົ້າຮ່ວມເປັນສັກຂີ ພິຍານ ເຄື່ອງທີ່ນໍາມາມອບໃນ ຄັ້ງນີ້ ປະກອບມີຜ້າອັດປາກ-ອັດ ດັງ ຍີ່ຫໍ້ KF94 ຈາກ ສ.ເກົາ ຫລີ ຈຳນວນ 67 ແກ້ດ, ມີ 210.000 ອັນ. ໃນວັນດຽວກັນ, ທ່ານ ນາງ ປິ່ງຄໍາ ລາຊະສີມມາ ເລຂາ

ອ່ານຕໍ່ໜ້າ 2



ຄະນະຜູ້ແທນ...

ໄຟຟ້າຂັບເຄື່ອນໄດ້ເອງ 1 ຕູ້, ຕູ້ລົດໂດຍສານຊັ້ນ 1 ແລະ ຕູ້ຫ້ອງອາຫານ 1 ຕູ້, ຕູ້ລົດໂດຍສານຊັ້ນສອງ 6 ຕູ້, ທັງໝົດສາມາດບັນຈຸໄດ້ 720 ຄົນ ແລະ ສາມາດເຊື່ອມຕໍ່ສອງຂະບວນລົດໄຟໄດ້ໃນເວລາທີ່ຕ້ອງການ. ໂຄງການກໍ່ສ້າງທາງລົດໄຟ ລາວ-ຈີນ ມີສະຖານີລົດໄຟທັງໝົດ 33 ສະຖານີ. ໃນນີ້,

ມີສະຖານີໂດຍສານ ແລະ ສິນຄ້າລວມຢູ່ນຳກັນ 11 ແຫ່ງ, ສະຖານີສິນຄ້າສະເພາະ 1 ແຫ່ງ ຢູ່ນະຄອນຫລວງວຽງຈັນ, ມີຈຸດສະຫລັບລາງ ແລະ ຈຸດຫລີກທັງໝົດ 284 ຈຸດ.

ໃນໂອກາດຢ້ຽມຢາມໂຄງການທາງລົດໄຟລາວ-ຈີນ ຄັ້ງນີ້ ສະມາຊິກສະພາແຫ່ງຊາດ ບາງເຂດເລືອກຕັ້ງ ໄດ້ໃຫ້ສຳພາດວ່າ: ມີຄວາມພາກພູມໃຈ ແລະ ດີໃຈຫລາຍ ທີ່ໄດ້ມີໂອ

ກາດມາຂີ່ລົດໄຟໃນຄັ້ງນີ້ ເຊິ່ງເປັນຂະບວນລົດໄຟທຳອິດຂອງ ສປປລາວ, ຖືເປັນຄັ້ງປະຫວັດສາດ. ພາຍຫລັງເປີດນຳໃຊ້ຢ່າງເປັນທາງການແລ້ວ, ຈະເປັນຜົນດີຫລາຍຢ່າງໃຫ້ແກ່ສັງຄົມ ກໍຄືປະຊາຊົນລາວບັນດາເຜົ່າ ໄດ້ໄປມາຫາສູ່ເຊິ່ງກັນ ແລະ ກັນ ຢ່າງສະດວກສະບາຍ ແລະ ປະຢັດເວລາ, ທັງເປັນຜົນດີຕໍ່ການພັດທະນາເສດຖະກິດ-ສັງຄົມ ຂອງ ສປປລາວ ເຊິ່ງຈະ

ເປັນຂົວຕໍ່ໃນການດຶງດູດເອົານັກທ່ອງທ່ຽວຕ່າງປະເທດ ເຂົ້າມາທ່ອງທ່ຽວ ສປປລາວ ຫລາຍຂຶ້ນ, ທັງດຶງດູດເອົານັກລົງທຶນເຂົ້າມາ ລົງທຶນໃນຂະແໜງການຕ່າງໆເພີ່ມຂຶ້ນ, ລວມເຖິງການນຳເຂົ້າ ແລະ ສົ່ງອອກສິນຄ້າຈາກແຂວງ-ແຂວງ, ເມືອງ-ເມືອງ, ຈາກລາວ ໄປຈີນ ໄດ້ຢ່າງສະດວກສະບາຍ, ວ່ອງໄວ ແລະ ປະຢັດເວລາ. (ສອນສັກ ວັນວິໄຊ)

ປະທານ...

ທັງຕີລາຄາສູງຕໍ່ບົດບາດ ແລະ ຄວາມສຳຄັນຂອງ ASEP ໃນການປະກອບສ່ວນແກ້ໄຂບັນຫາສິ່ງທ້າທາຍຕ່າງໆ ໂດຍສະເພາະແມ່ນການແຜ່ລະບາດຂອງພະຍາດໂຄວິດ-19 ທີ່ສົ່ງຜົນກະທົບອັນໜັກໜ່ວງຕໍ່ການພັດທະນາເສດຖະກິດ-ສັງຄົມ ແລະ ຊີວິດການເປັນຢູ່ຂອງປະຊາຄົມໂລກ. ນອກນັ້ນ, ທ່ານຍັງໄດ້ເນັ້ນຕື່ມວ່າ: ສັນຕິພາບ, ຄວາມໝັ້ນຄົງ ແລະ ການພັດທະນາແບບຍືນຍົງ ແມ່ນມີການພົວພັນເຊິ່ງກັນ ແລະ ກັນ ບໍ່ສາມາດຕັດແຍກອອກຈາກກັນໄດ້, ສັນຕິພາບ ແລະ ຄວາມໝັ້ນຄົງເປັນປັດໄຈພື້ນຖານຂອງການພັດທະນາແບບຍືນຍົງຢູ່ທຸກປະເທດ ເຊິ່ງ ສປປລາວ ໄດ້ໃຫ້ຄວາມສຳຄັນ ແລະ ເອົາໃຈໃສ່ຈັດຕັ້ງປະຕິບັດເປົ້າໝາຍການພັດທະນາແບບຍືນຍົງ ຂອງອົງການສະຫະປະຊາຊາດ ໂດຍໄດ້ເຊື່ອມສານເປົ້າໝາຍການພັດທະນາແບບຍືນຍົງ ເຂົ້າໃນແຜນພັດທະນາເສດຖະກິດ-ສັງຄົມ 5 ປີ ກໍຄືຍຸດທະສາດການພັດທະນາ 2025 ແລະ ວິໄສທັດ 2030 ຕາມທິດສີຂຽວ ແລະ ຍືນຍົງ ເພື່ອນຳພາປະເທດຫລຸດ



ພື້ນອອກຈາກປະເທດດ້ອຍພັດທະນາໃນຕໍ່ໜ້າ. ພ້ອມນີ້, ທ່ານຍັງໄດ້ຮຽກຮ້ອງໃຫ້ບັນດາລັດຖະສະພາສະມາຊິກ ASEP ສືບຕໍ່ໃຫ້ການຮ່ວມມື ແລະ ຊ່ວຍເຫລືອເຊິ່ງກັນ ແລະ ກັນ ເພື່ອຮັບມືກັບພະຍາດໂຄວິດ-19, ພ້ອມກັນພື້ນຜູ້ເສດຖະກິດ ໃຫ້ມີຄວາມຍືນຍົງ ເພື່ອຄວາມຈະເລີນຮຸ່ງເຮືອງ ແລະ ຢູ່ດີກິນດີຂອງປະຊາຊົນ.

ພ້ອມດຽວກັນນັ້ນ, ຄະນະຜູ້ແທນຂອງສະພາແຫ່ງຊາດລາວ ຍັງໄດ້ເຂົ້າຮ່ວມກອງປະຊຸມປຶກສາຫາລື ພາຍໃຕ້ຫົວຂໍ້ຕ່າງໆເຊັ່ນ: ການຮ່ວມມືຂອງລັດຖະສະພາ ເພື່ອສັນຕິພາບ, ຄວາມໝັ້ນຄົງ ແລະ ຄວາມຈະ

ເລີນຮຸ່ງເຮືອງ; ການພື້ນຜູ້ເສດຖະກິດໂລກໃນຍຸກ ໂຄວິດ-19 ແລະ ໃນໄລຍະຕໍ່ໄປ ແລະ ກອງປະຊຸມປຶກສາຫາລືກ່ຽວກັບການແກ້ໄຂບັນຫານໍ້າ-ພະລັງງານ ຄວາມໝັ້ນຄົງທາງດ້ານສະບຽງອາຫານ ພາຍໃຕ້ການປ່ຽນແປງດິນຟ້າອາກາດ ໂດຍໄດ້ປະກອບຄໍາຄິດຄໍາເຫັນ ແລະ ແລກປ່ຽນທັດສະນະ ຕາມແຕ່ລະຫົວຂໍ້ຂອງກອງປະຊຸມ ຢ່າງສ້າງສັນ ແລະ ກົງໄປກົງມາ.

ໃນຕອນທ້າຍຂອງກອງປະຊຸມ, ບັນດາຫົວໜ້າຄະນະຜູ້ແທນ ຂອງລັດຖະສະພາສະມາຊິກ ASEP ທີ່ເຂົ້າຮ່ວມກອງປະຊຸມ ໄດ້ຮັບຮອງເອົາຖະແຫລງການຮ່ວມຂອງກອງປະ

ຊຸມການເປັນຄູ່ຮ່ວມລັດຖະສະພາອາຊີ-ເອີຣົບ (ASEP) ຄັ້ງທີ 11 ຢ່າງເປັນເອກະສັນ ເຊິ່ງຖະແຫລງການດັ່ງກ່າວ ໄດ້ຍຳຄືນຄວາມສຳຄັນຂອງການທູດລັດຖະສະພາ ເພື່ອສົ່ງເສີມສັນຕິພາບ, ຄວາມໝັ້ນຄົງ ແລະ ການພັດທະນາແບບຍືນຍົງ, ພ້ອມທັງເຫັນດີເປັນເອກະພາບກັນນຳຮ່ວມຂອງກອງປະຊຸມຄັ້ງນີ້ ສະເພາະເນື້ອໃນຂອງຖະແຫລງການເນື້ອໃນກ່ຽວກັບການປະຊຸມສຸດຍອດຜູ້ນຳອາຊີ-ເອີຣົບ (ASEM) ຄັ້ງທີ 13 ທີ່ຈະຈັດຂຶ້ນຢູ່ຣາຊະອານາຈັກກຳປູເຈຍ, ໃນລະຫວ່າງວັນທີ 25-26 ພະຈິກ 2021 ທີ່ຈະມາເຖິງນີ້.

ມູນນິທິ...

ທິການສະພາແຫ່ງຊາດ ໄດ້ນຳເຄື່ອງຊ່ວຍເຫລືອດັ່ງກ່າວ ມອບຕໍ່ໃຫ້ສະພາປະຊາຊົນແຂວງຫົວປະເທດ ເພື່ອນຳໃຊ້ເຂົ້າໃນວຽກງານຕ່າງໆ, ສະກັດກັ້ນ ແລະ ແກ້

ໄຂການແຜ່ລະບາດຂອງພະຍາດໂຄວິດ-19. (ນາງ ອາລິນ ສຸພິມມະປະດິດ)

ພົບປະ...

ຫາລືກ່ຽວກັບທິດທາງຮ່ວມມືໃນຕໍ່ໜ້າ ໂດຍຈະສືບຕໍ່ຜັນຂະ

ຫຍາຍຜົນການພົບປະທາງໄກຂອງສອງປະທານສະພາລາວ-ຈີນ ໃນເດືອນພຶດສະພາ 2021 ທີ່ຜ່ານມາ ແລະ ພ້ອມກັນປຶກສາຫາລືກ່ຽວກັບທິດທາງໃນການເສີມຂະຫຍາຍສາຍພົວພັນລະຫວ່າງສອງອົງການນິຕິບັນຍັດເວົ້າລວມ, ເວົ້າສະເພາະລະ

ຫວ່າງສອງກຳມາທິການເຜົ່າເຊິ່ງເປັນການປະກອບສ່ວນເສີມຂະຫຍາຍສາຍພົວພັນຍຸດທະສາດຮອບດ້ານ, ໝັ້ນຄົງ, ຍາວນານ ຕາມທິດ 4 ດີ ແລະ ການເປັນຄູ່ຮ່ວມຊາຕາກຳລາວ-ຈີນໃຫ້ມີປະສິດທິຜົນຍິ່ງໆຂຶ້ນ.

ຮອງນາຍົກລັດຖະມົນຕີ, ລັດຖະມົນຕີກະຊວງແຜນການແລະການລົງທຶນລາຍງານກ່ຽວກັບແຜນພັດທະນາເສດຖະກິດ-ສັງຄົມ ຕໍ່ກອງປະຊຸມສະໄໝສາມັນເທື່ອທີ 2

ຕໍ່ຈາກສະບັບກ່ອນ...

+ ການຜະລິດເປັນສິນຄ້າ: ໄດ້ສຸມໃສ່ການຜະລິດພືດສິນຄ້າທີ່ມີທ່າແຮງຂອງແຕ່ລະທ້ອງຖິ່ນ ໂດຍສະເພາະບັນດາພືດສິນຄ້າຕົ້ນຕໍ ທີ່ມີສັນຍາສົ່ງອອກຕະຫລາດທັງພາຍໃນ ແລະ ຕ່າງປະເທດ. ໃນ 9 ເດືອນ ປະຕິບັດໄດ້ 410.705 ເຮັກຕາ, ຜົນຜະລິດ 5,69 ລ້ານໂຕນ ເທົ່າກັບ 82,46% ຂອງແຜນການ (ແຜນການປີ 6,9 ລ້ານໂຕນ). ຄາດຄະເນໝົດປີຈະສາມາດປະຕິບັດໄດ້ຕາມແຜນການທີ່ວາງໄວ້.

+ ການລ້ຽງສັດ ແລະ ການປະມົງ: ມີການຂະຫຍາຍຕົວຢ່າງຕໍ່ເນື່ອງ ໂດຍຊຸກຍູ້ໃຫ້ຊາວກະສິກອນສຸມໃສ່ການລົງທຶນປັບປຸງເຕັກນິກ-ນຳໃຊ້ເຕັກໂນໂລຊີທີ່ກ້າວໜ້າທັນສະໄໝເຂົ້າໃສ່ການປຸກ-ການລ້ຽງ, ປັບປຸງແນວພັນທີ່ມີຄຸນນະພາບ ແລະ ມີມາດຖານປອດໄພຕໍ່ຜູ້ບໍລິໂພກ ອັດຕາການຂະຫຍາຍຕົວສັດລ້ຽງປີ 2021 ຢູ່ໃນລະດັບ 5-6% ຕໍ່ປີ ຂະຫຍາຍຕົວເທົ່າໄລຍະດຽວກັນຂອງປີຜ່ານມາ, ໃນ 9 ເດືອນຜ່ານມາ ມີສັດລ້ຽງຈຳນວນ ທັງໝົດ 57,57 ລ້ານໂຕ, ໃນນີ້: ຄວາຍ ຈຳນວນ 1,24 ລ້ານໂຕ, ງົວ ຈຳນວນ 2,22 ລ້ານໂຕ, ໝູ ຈຳນວນ 4,39 ລ້ານໂຕ, ແກະ/ແບ້ ຈຳນວນ 715.000 ໂຕ ແລະ ສັດປີກ 49 ລ້ານໂຕ.

2) ຂະແໜງອຸດສາຫະກຳ ແລະ ການຄ້າ: ການຜະລິດອຸດສາຫະກຳປຸງແຕ່ງ ແລະ ຫັດຖະກຳ: ໃນ 9 ເດືອນທີ່ຜ່ານມາ ມູນຄ່າການຜະລິດອຸດສາຫະກຳປຸງແຕ່ງ ແລະ ຫັດຖະກຳ ປະຕິບັດໄດ້ 8.310,28 ຕື້ກີບ ເທົ່າກັບ 60,35% ຂອງແຜນການ (ມະຕິສະພາ 13.771 ຕື້ກີບ) ທຽບໃສ່ໄລຍະດຽວກັນຂອງປີຜ່ານມາ ຫລຸດລົງ 15,44%, ຄາດຄະເນ 3 ເດືອນທ້າຍປີ ຈະສາມາດປະຕິບັດໄດ້ 3.568,58 ຕື້ກີບ, ສາເຫດສຳຄັນທີ່ພາໃຫ້ແລະ ຫັດຖະກຳຫລຸດລົງ ແມ່ນມາຈາກການແຜ່ລະບາດຂອງພະຍາດໂຄວິດ-19 ເຮັດໃຫ້ຫລາຍປະເທດ ໂດຍສະເພາະບັນດາປະເທດອ້ອມຂ້າງ ສປປລາວ ໄດ້ມີການປິດປະເທດ ສົ່ງຜົນກະທົບຕໍ່ການນຳເຂົ້າວັດຖຸດິບ ແລະ ການສົ່ງອອກສິນຄ້າພິບຂໍ້ຈາກການລະບາດຂອງພະຍາດໂຄວິດ-19 ສົ່ງຜົນໃຫ້ການບໍລິການຂົນສົ່ງສິນຄ້າ (ທາງບົກ, ທາງນໍ້າ, ທາງອາກາດ) ປະຕິບັດໄດ້ 4.395,10 ພັນໂຕນ ເທົ່າກັບ 38,54% ຂອງແຜນການ (ແຜນການ 11.399,7 ພັນໂຕນ) ແລະ ການຂົນສົ່ງຜູ້ໂດຍສານທຸກເສັ້ນທາງ ປະຕິບັດໄດ້

+ ການຜະລິດກະແສໄຟຟ້າ: ມາຮອດປັດຈຸບັນ ການຜະລິດກະແສໄຟຟ້າ ປະຕິບັດໄດ້ 30.723 ລ້ານກິໂລວັດໂມງ ເທົ່າກັບ 73,29% ຂອງແຜນການ (ມະຕິສະພາ 41.916 ລ້ານກິໂລວັດໂມງ) ແລະ ຄາດຄະເນ 3 ເດືອນທ້າຍປີ 2021 ຈະສາມາດປະຕິບັດໄດ້ 11.305,29 ລ້ານກິໂລວັດໂມງ ເປັນມູນຄ່າ 5.939,01 ຕື້ກີບ ຄາດຄະເນໝົດປີ ຈະສາມາດບັນລຸໄດ້ຕາມແຜນ, ໃນນີ້: ສົ່ງອອກໄປຕ່າງປະເທດ 26.972 ລ້ານກິໂລວັດໂມງ ເທົ່າກັບ 80,75% ຂອງແຜນການ (ມະຕິສະພາ 33.400 ລ້ານກິໂລວັດໂມງ, ມີມູນຄ່າປະມານ 2.012 ລ້ານໂດລາສະຫະລັດ, ທຽບກັບໄລຍະດຽວກັນຂອງປີຜ່ານມາເພີ່ມຂຶ້ນ 14,4% ແລະ ທຽບໃສ່ມູນຄ່າໃນໄລຍະດຽວກັນຂອງປີຜ່ານມາ ເພີ່ມຂຶ້ນ 12%, ຈຳໜ່າຍພາຍໃນ ໄດ້ທັງໝົດປະມານ 7.253 ລ້ານກິໂລວັດໂມງ ເທົ່າກັບ 80% ຂອງແຜນການ (ມະຕິສະພາ 9.021 ລ້ານກິໂລວັດໂມງ ມູນຄ່າ 7.547 ຕື້ກີບ).

+ ການຜະລິດແຮ່ທາດ: ຜະລິດໄດ້ 12.601,73 ຕື້ກີບ ເທົ່າກັບ 91,21% ຂອງແຜນການ (ມະຕິສະພາ 13.812 ຕື້ກີບ) ຄາດຄະເນໝົດປີ ຈະສາມາດປະຕິບັດໄດ້ 15.889 ຕື້ກີບ, ສິນແຜນການ 15,04%, ການຈຳໜ່າຍແຮ່ທາດ: ຈຳໜ່າຍແຮ່ທາດ (ພາຍໃນ ແລະ ຕ່າງປະເທດ) ໄດ້ 1.464,96 ລ້ານໂດລາສະຫະລັດ, ຄາດຄະເນການຈຳໜ່າຍແຮ່ທາດ ໃນ 3 ເດືອນທ້າຍປີ 462,93 ລ້ານໂດລາສະຫະລັດ.

4) ຂະແໜງການບໍລິການ: ມູນຄ່າການຈໍລະຈອນສິນຄ້າ (ຂາຍຍົກ-ຂາຍຢ່ອຍ ແລະ ຄ່າບໍລິການ): ໃນໄລຍະ 9 ເດືອນ ປະຕິບັດໄດ້ 44.544 ຕື້ກີບ ເທົ່າກັບ 61,97% ຂອງແຜນການ (ມະຕິສະພາ 71.882 ຕື້ກີບ). ຄາດຄະເນ 3 ເດືອນທ້າຍປີ ຈະສາມາດປະຕິບັດໄດ້ 16.525 ຕື້ກີບ ແລະ ຄາດວ່າໝົດປີມູນຄ່າການຈໍລະຈອນສິນຄ້າຈະບໍ່ສາມາດປະຕິບັດໄດ້ຕາມແຜນທີ່ວາງໄວ້.

+ ການບໍລິການຂົນສົ່ງສິນຄ້າ-ໂດຍສານ: ເປັນຂະແໜງການໜຶ່ງທີ່ໄດ້ຮັບຜົນກະທົບຈາກການລະບາດຂອງພະຍາດໂຄວິດ-19 ສົ່ງຜົນໃຫ້ການບໍລິການຂົນສົ່ງສິນຄ້າ (ທາງບົກ, ທາງນໍ້າ, ທາງອາກາດ) ປະຕິບັດໄດ້ 4.395,10 ພັນໂຕນ ເທົ່າກັບ 38,54% ຂອງແຜນການ (ແຜນການ 11.399,7 ພັນໂຕນ) ແລະ ການຂົນສົ່ງຜູ້ໂດຍສານທຸກເສັ້ນທາງ ປະຕິບັດໄດ້

46.216,20 ພັນຄົນ ເທົ່າກັບ 41,69% ຂອງແຜນການ (ແຜນການ 110.845 ພັນຄົນ) ແລະ ຄາດຄະເນ 3 ເດືອນທ້າຍປີ ຈະສາມາດປະຕິບັດໄດ້ຕື່ມ 5.190,20 ພັນໂຕນ ແລະ 64.930 ພັນຄົນ, ຄາດວ່າໝົດປີການຂົນສົ່ງສິນຄ້າ ແລະ ໂດຍສານ ຈະບໍ່ສາມາດປະຕິບັດໄດ້ຕາມແຜນທີ່ວາງໄວ້.

5. ການຈັດຕັ້ງປະຕິບັດຄາດໝາຍດ້ານວັດທະນະທຳ-ສັງຄົມ

1) ວຽກງານສຶກສາທິການ ແລະ ກິລາ: ໄດ້ດຳເນີນການຮຽນ-ການສອນ ຕາມມາດຕະການຄວບຄຸມພະຍາດໂຄວິດ-19 ຄຽງຄູ່ກັບການເອົາໃຈໃສ່ຈັດຕັ້ງປະຕິບັດບັນດາຄາດໝາຍຕ່າງໆ ເຊິ່ງໃນ 15 ຄາດໝາຍ ມີຄວາມຄືບໜ້າ ຄື: ຄາດໝາຍສາມາດບັນລຸ ມີ 11 ຄາດໝາຍ ຄື:

1. ອັດຕານັກຮຽນເຂົ້າໃໝ່ ປ.1;
2. ອັດຕາປະລະການຮຽນຂອງນັກຮຽນ ປ.1;
3. ອັດຕາການເລື່ອນຊັ້ນ ປ.5 ຂຶ້ນ ມ.1;
4. ດັດຊະນີຄວາມສະເໝີພາບຍິງ-ຊາຍ ອັດຕາການເລື່ອນຊັ້ນ ປ.5 ຫາ ມ.1;
5. ອັດຕາປະລະຂອງນັກຮຽນຊັ້ນປະຖົມ;
6. ອັດຕາປະລະການຮຽນຂອງນັກຮຽນ ຊັ້ນມັດທະຍົມຕອນຕົ້ນ;
7. ປະຊາກອນໜຸ່ມ ແລະ ຜູ້ປະລະການຮຽນ ໃຫ້ໄດ້ບຳລຸງຜ່ານການສຶກສານອກໂຮງຮຽນ ແລະ ເຝິກອົບຮົມວິຊາຊີບ
8. ຄູ່ຊັ້ນປະຖົມ ແລະ ມັດທະຍົມສຶກສາ ໃຫ້ໄດ້ຮັບການເຝິກອົບຮົມ;
9. ສົ່ງເສີມໃຫ້ນັກສຶກສາທີ່ສະໝັກເຂົ້າຮຽນຢູ່ມະຫາວິທະຍາໄລ ໄດ້ເຂົ້າຮຽນໃນສາຍວິທະຍາສາດທຳມະຊາດ, ເຕັກໂນໂລຊີ, ວິສະວະກຳ ແລະ ຄະນິດສາດ;
10. ນັກຮຽນທີ່ຈົບຊັ້ນມັດທະຍົມຕອນຕົ້ນ ໄດ້ເຂົ້າຮຽນຕໍ່ໃນສາຍອາຊີວະສຶກສາ ແລະ ອົບຮົມວິຊາຊີບ;
11. ອັດຕາຈົບຊັ້ນປະຖົມ ເພີ່ມຈາກ 92% ເປັນ 93% (ຄາດໝາຍ: ບໍ່ໃຫ້ຫລຸດ 92%).

ຄາດໝາຍທີ່ມີຄວາມຄືບໜ້າ ມີ 2 ຄາດໝາຍ ຄື:

1. ອັດຕາເຂົ້າຮຽນຂອງເດັກ 5 ປີ ໃນຊັ້ນການສຶກສາກ່ອນໄວຮຽນ;
2. ສືບຕໍ່ສົ່ງເສີມມວນຊົນທຸກເພດ, ທຸກໄວ ເຂົ້າຮ່ວມການຫັດກາຍຍະບໍລິຫານ, ການ

ອ່ານຕໍ່ສະບັບໜ້າ...

ຄປຈ.ສພຊ ລາຍງານກ່ຽວກັບການເຄື່ອນໄຫວວຽກງານ ປະຈຳປີ 2021

ແລະ ແຜນການເຄື່ອນໄຫວວຽກງານ ປະຈຳປີ 2022 ຂອງ ສພຊ

ຕ່ຳເກສະບັບກ່ອນ...

4) ບົດລາຍງານຂອງ ລັດຖະບານ ກ່ຽວກັບຄວາມຄືບໜ້າຂອງການຈັດຕັ້ງປະຕິບັດວາລະແຫ່ງຊາດ ວ່າດ້ວຍການແກ້ໄຂຄວາມຫຍຸ້ງຍາກທາງດ້ານເສດຖະກິດ-ການເງິນ;

5) ບົດລາຍງານຂອງ ລັດຖະບານ ກ່ຽວກັບຄວາມຄືບໜ້າຂອງການຈັດຕັ້ງປະຕິບັດວາລະແຫ່ງຊາດ ວ່າດ້ວຍການແກ້ໄຂບັນຫາຢາເສບຕິດ;

6) ບົດລາຍງານການຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2022 ແລະ ແຜນການເຄື່ອນໄຫວວຽກງານ ປະຈຳປີ 2023 ຂອງສານປະຊາຊົນສູງສຸດ ແລະ ອົງການໄອຍະການປະຊາຊົນສູງສຸດ;

7) ບົດລາຍງານການຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2022 ແລະ ແຜນການເຄື່ອນໄຫວວຽກງານ ປະຈຳປີ 2023 ອົງການກວດກາແຫ່ງລັດ; ບົດລາຍງານຜົນການກວດກາ ຕາມຜົນການກວດສອບ ປີ 2020;

8) ບົດລາຍງານການຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2022 ແລະ ແຜນການເຄື່ອນໄຫວວຽກງານ ປະຈຳປີ 2023 ຂອງອົງການກວດສອບແຫ່ງລັດ; ບົດລາຍງານຜົນການກວດສອບບົດສະຫຼຸບຂາດຕົວ ການຈັດຕັ້ງປະຕິບັດແຜນງົບປະມານແຫ່ງລັດ ປະຈຳປີ 2021;

9) ບົດລາຍງານການຈັດຕັ້ງປະຕິບັດແຜນການເຄື່ອນໄຫວວຽກງານຂອງສະພາແຫ່ງຊາດ ປະຈຳປີ 2022 ແລະ ແຜນການເຄື່ອນໄຫວວຽກງານ ປະຈຳປີ 2023;

10) ບົດປະກອບຄຳເຫັນຂອງສູນກາງແນວລາວສ້າງຊາດ ແລະ ອົງການຈັດຕັ້ງມະຫາຊົນຂັ້ນສູນກາງ ຕໍ່ການເຄື່ອນໄຫວວຽກງານຂອງ ສພຊ;

11) ຈັດຕັ້ງການປະເມີນຜົນດ້ວຍການໃຫ້ຄະແນນຕໍ່ບຸກຄະລາກອນທີ່ ສພຊ ເລືອກຕັ້ງ ແລະ ຮັບຮອງເອົາການແຕ່ງຕັ້ງຢູ່ໃນວາລະການດຳເນີນກອງປະຊຸມສະໄໝສາມັນເທື່ອທີ 4 ຂອງ ສພຊ ຊຸດທີ IX;

12) ຈັດຕັ້ງການໃຫ້ຄະແນນຕໍ່ຄວາມຮັບຜິດຊອບຂອງບຸກຄະລາກອນທີ່ລາຍງານ, ຊີ້ແຈງ ແລະ ຕອບຄຳຊັກຖາມຢູ່ກອງປະຊຸມ ສພຊ.

2.3 ກອງປະຊຸມຄປຈ.ສພຊ ຄປຈ.ສພຊ ຈະສືບຕໍ່ປະຕິບັດກົນໄກການດຳເນີນກອງປະຊຸມປະຈຳເດືອນຂອງຕົນເພື່ອພິຈາລະນາ ແລະ ຕົກລົງ

ບັນຫາສຳຄັນພື້ນຖານຂອງຊາດ ຕາມການສະເໜີຂອງລັດຖະບານ, ສານປະຊາຊົນສູງສຸດ, ອົງການໄອຍະການປະຊາຊົນສູງສຸດ, ອົງການກວດກາແຫ່ງລັດ, ອົງການກວດສອບແຫ່ງລັດ ແລະ ອົງການຈັດຕັ້ງອື່ນໆທີ່ກ່ຽວຂ້ອງໃຫ້ສອດຄ່ອງກັບແນວທາງນະໂຍບາຍຂອງຝັກ, ລັດຖະບານ, ລັດຖະທຳມະນູນ ແລະ ກົດໝາຍ.

3. ດ້ານການຕິດຕາມກວດກາ ຂອງ ສພຊ ປີ 2022 ມີວຽກງານຕົ້ນຕໍ ດັ່ງນີ້:

1) ສືບຕໍ່ກົນໄກການດຳເນີນກອງປະຊຸມຮ່ວມ ລະຫວ່າງ ຄປຈ.ສພຊ ແລະ ລັດຖະບານ, ສານປະຊາຊົນສູງສຸດ, ອົງການໄອຍະການປະຊາຊົນສູງສຸດ, ອົງການກວດກາແຫ່ງລັດ, ອົງການກວດສອບແຫ່ງລັດ, ສູນກາງແນວລາວສ້າງຊາດ ແລະ ອົງການຈັດຕັ້ງມະຫາຊົນຂັ້ນສູນກາງ;

2) ຕິດຕາມກວດກາການຈັດຕັ້ງປະຕິບັດມະຕິກອງປະຊຸມ ສພຊ ວ່າດ້ວຍການຮັບຮອງເອົາແຜນພັດທະນາເສດຖະກິດ-ສັງຄົມ ແລະ ແຜນງົບປະມານແຫ່ງລັດ ປະຈຳປີ 2022;

3) ຕິດຕາມກວດກາການເຄື່ອນໄຫວວຽກງານຂອງສານປະຊາຊົນສູງສຸດ, ອົງການໄອຍະການປະຊາຊົນສູງສຸດ, ອົງການກວດກາແຫ່ງລັດ; ບົດລາຍງານຜົນການກວດສອບບົດສະຫຼຸບຂາດຕົວ ການຈັດຕັ້ງປະຕິບັດແຜນງົບປະມານແຫ່ງລັດ ປະຈຳປີ 2021;

4) ຕິດຕາມກວດກາການຈັດຕັ້ງປະຕິບັດລັດຖະທຳມະນູນ ແລະ ກົດໝາຍຂົງເຂດເສດຖະກິດ-ການເງິນ ແລະ ເງິນຕາ, ຂົງເຂດວັດທະນະທຳ-ສັງຄົມ, ຂົງເຂດອື່ນໆ ຕາມການຕົກລົງຂອງ ຄປຈ.ສພຊ;

5) ຕິດຕາມກວດກາໂຄງການລົງທຶນຂະໜາດໃຫຍ່ຈຳນວນໜຶ່ງ ທີ່ເຫັນວ່າມີຄວາມຫຍຸ້ງຍາກ, ສັບສິນ ຫລື ມີຜົນກະທົບຢ່າງຫລວງຫລາຍຕໍ່ການດຳລົງຊີວິດຂອງປະຊາຊົນລາວບັນດາເຜົ່າ;

6) ຕິດຕາມກວດກາຄວາມຄືບໜ້າໃນການຈັດຕັ້ງປະຕິບັດ 2 ວາລະແຫ່ງຊາດ;

7) ຮັບ ແລະ ພິຈາລະນາຄຳສະເໜີ, ຄຳຮ້ອງຂໍຄວາມເປັນທຳຂອງປະຊາຊົນ ຕາມມະຕິຂອງ ຄປຈ.ສພຊ ວ່າດ້ວຍການທົດລອງການຮັບ ແລະ ພິຈາລະນາຄຳຮ້ອງຂໍຄວາມເປັນທຳ.

4. ການສ້າງຄວາມເຂັ້ມແຂງໃຫ້ແກ່ ສພຊ

1) ສືບຕໍ່ຈັດກອງປະຊຸມເຝິກອົບຮົມສຳມະນາການຍົກສູງຂີດຄວາມສາມາດໃຫ້ແກ່ສະມາຊິກສະພາແຫ່ງຊາດ ແລະ ສະມາຊິກສະພາປະຊາຊົນຂັ້ນແຂວງ ໃນຫົວຂໍ້ຕ່າງໆ ເຊັ່ນ:

ການຄົ້ນຄວ້າເນື້ອໃນກົດໝາຍທີ່ພົວພັນກັບການຈັດຕັ້ງ ແລະ ການເຄື່ອນໄຫວຂອງ ສພຊ; ການຄົ້ນຄວ້າ, ກະກຽມບົດປະກອບຄວາມຄິດເຫັນ ຢູ່ກອງປະຊຸມ ສພຊ; ທັກສະ ແລະ ບົດຮຽນໃນການສ້າງກົດໝາຍ, ການຕົກລົງບັນຫາສຳຄັນພື້ນຖານຂອງປະເທດຊາດ ແລະ ການຕິດຕາມກວດກາ ຂອງ ສພຊ;

1) ເຝິກອົບຮົມໃນການຍົກສູງຂີດຄວາມສາມາດໃຫ້ສະມາຊິກສະພາແຫ່ງຊາດ ແລະ ເສນາທິການ ກ່ຽວກັບການສ້າງຄຳຖາມເຈາະຈີ້ມ, ເກັບກຳ ແລະ ຕິດຕາມກວດກາ ການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງຊາດ ແລະ ຂົງເຂດວຽກງານອື່ນ ຕາມການຕົກລົງຂອງຄປຈ.ສພຊ;

2) ຄົ້ນຄວ້າສ້າງ ແລະ ປັບປຸງນິຕິກຳ ກ່ຽວກັບການປະສານງານ ລະຫວ່າງ ຄປຈ.ສພຊ ກັບລັດຖະບານ, ອົງການຈັດຕັ້ງລັດ ແລະ ການສ້າງ, ປັບປຸງນິຕິກຳອື່ນໆ ທີ່ມີຄວາມຈຳເປັນຈຳນວນໜຶ່ງ;

3) ຍົກສູງຂີດຄວາມສາມາດໃຫ້ພະນັກງານ-ລັດຖະກອນພາຍໃນ ສພຊ ທາງດ້ານວິຊາສະເພາະ ໂດຍຜ່ານກອງປະຊຸມເຝິກອົບຮົມສຳມະນາຢູ່ພາຍໃນ ແລະ ຕ່າງປະເທດ ຕາມເງື່ອນໄຂຕົວຈິງ;

4) ສືບຕໍ່ຕິດຕາມ, ຊຸກຍູ້ ແລະ ປະສານສົມທົບພາກສ່ວນກ່ຽວຂ້ອງ ໃນການສ້າງສິ່ງອຳນວຍຄວາມສະດວກໃຫ້ແກ່ການປະຕິບັດສິດ, ໜ້າທີ່ຂອງ ສພຊ; ຖືສຳຄັນການຄຸ້ມຄອງຮັກສາຫໍສະພາແຫ່ງຊາດຫລັງໃໝ່, ການກໍ່ສ້າງພື້ນຖານໂຄງລ່າງຂອງສະພາປະຊາຊົນຂັ້ນແຂວງຢູ່ບາງແຂວງ ຕາມຄວາມສາມາດດ້ານງົບປະມານ ທີ່ລັດຖະບານສະໜອງໃຫ້, ສືບຕໍ່ການປະກອບວັດຖຸອຸປະກອນ, ການຄຸ້ມຄອງວຽກງານບໍລິຫານ-ງົບປະມານ ແລະ ອື່ນໆ ຕາມນະໂຍບາຍຂອງລັດ ແລະ ຕາມກົດໝາຍກຳນົດໄວ້.

5. ການເຄື່ອນໄຫວຂອງຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງ

1) ຊີ້ນຳຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງ ເອົາໃຈໃສ່ປະສານສົມທົບກັບສະພາປະຊາຊົນຂັ້ນແຂວງ, ຄະນະພັກ, ອົງການປົກຄອງທ້ອງຖິ່ນ ໃນການສືບຕໍ່ຄົ້ນຄວ້າປັບປຸງກົງຈັກການຈັດຕັ້ງຂອງສະພາປະຊາຊົນຂັ້ນແຂວງໃຫ້ແທດເໝາະກັບສະພາບຕົວຈິງຂອງຕົນ, ເກັບກຳຂໍ້ມູນແຕ່ຫົວທີ່ ເພື່ອກະກຽມໃຫ້ແກ່ວຽກງານເລືອກຕັ້ງສະມາຊິກສະພາແຫ່ງຊາດ ແລະ ສະມາຊິກສະ

ພາປະຊາຊົນຂັ້ນແຂວງໃນຕໍ່ໜ້າ;

2) ຍົກສູງບົດບາດການເຄື່ອນໄຫວວຽກງານຂອງຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງ ໃນການປະສານສົມທົບກັບສະພາປະຊາຊົນຂັ້ນແຂວງ ເພື່ອປະຕິບັດໜ້າທີ່ວຽກງານຕ່າງໆ ຕາມພາລະບົດບາດ, ສິດ ແລະ ໜ້າທີ່ຂອງຕົນໃຫ້ກົມກຽວກວ່າເກົ່າ ເປັນຕົ້ນແມ່ນການກະກຽມເນື້ອໃນກອງປະຊຸມສະໄໝສາມັນເທື່ອທີ 2 ຂອງສະພາປະຊາຊົນຂັ້ນແຂວງ ຊຸດທີ II, ການຕົກລົງບັນຫາສຳຄັນຂອງທ້ອງຖິ່ນ, ການຕິດຕາມກວດກາ, ການສ້າງນິຕິກຳການປະສານສົມທົບກັບອົງການປົກຄອງທ້ອງຖິ່ນ ແລະ ພາກສ່ວນກ່ຽວຂ້ອງ, ການອຳນວຍຄວາມສະດວກໃນການເຄື່ອນໄຫວວຽກງານຂອງ ສພຊ ແລະ ວຽກງານອື່ນໆ.

6. ດ້ານການເຄື່ອນໄຫວວຽກງານຕ່າງປະເທດ

ເພື່ອຮັບປະກັນເຮັດໃຫ້ການເຄື່ອນໄຫວວຽກງານການຕ່າງປະເທດຂອງ ສພຊ ບັນລຸຕາມຄາດໝາຍ ແລະ ສອດຄ່ອງກັບແນວທາງນະໂຍບາຍການຕ່າງປະເທດຂອງຝັກ-ລັດເຮົາ, ໃນປີ 2022 ສພຊ ຈະສຸມໃສ່ການເຄື່ອນໄຫວວຽກງານຕົ້ນຕໍ ດັ່ງນີ້:

1) ຄົ້ນຄວ້າ ແລະ ເຊັນບົດບັນທຶກວ່າດ້ວຍການຮ່ວມມື ລະຫວ່າງ ສພຊ ລາວ ແລະ ລັດຖະສະພາຕ່າງປະເທດ ໂດຍສະເພາະກັບ ສພຊ ປະເທດເພື່ອມີດຍຸດທະສາດ ເພື່ອຊຸກຍູ້ການຮ່ວມມືສອງຝ່າຍ ລະຫວ່າງ ສພຊ ລາວ ກັບປະເທດດັ່ງກ່າວ ແລະ ເປີດກວ້າງການພົວພັນຮ່ວມມືກັບປະເທດເພື່ອນມິດໃນໂລກ ບົນພື້ນຖານແນວທາງການຕ່າງປະເທດຂອງຝັກ-ລັດເຮົາ;

2) ຂຶ້ນແຜນການເຄື່ອນໄຫວຢ້ຽມຢາມສັນຖະວະໄມຕີຢ່າງເປັນທາງການ ຢູ່ບັນດາປະເທດອ້ອມຂ້າງຈຳນວນໜຶ່ງ ແລະ ສືບຕໍ່ການພົວພັນຮ່ວມມືດ້ວຍຮູບແບບກອງປະຊຸມທາງໄກ ໃນເງື່ອນໄຂທີ່ຍັງມີການແຜ່ລະບາດຂອງພະຍາດໂຄວິດ-19;

3) ຄົ້ນຄວ້າກ່ຽວກັບການເຂົ້າຮ່ວມການເຄື່ອນໄຫວ ແລະ ປະຕິບັດພັນທະຂອງ ສພຊ ລາວ ຕໍ່ບັນດາອົງການຈັດຕັ້ງລັດຖະສະພາພາກພື້ນ ແລະ ສາກົນທີ່ ສພຊ ລາວ ເປັນພາຄີ ເປັນຕົ້ນ: AIPA ຄັ້ງທີ 43, IPU ຄັ້ງທີ 144 ແລະ 145, APA, APF, APPF ແລະ ອື່ນໆ; ຄົ້ນຄວ້າສ້າງແຜນການເຄື່ອນໄຫວໃນໂອກາດສະເຫລີມສະ

ອ່ານຕໍ່ໜ້າ 7...

ລັດຖະມົນຕີກະຊວງການເງິນ ລາຍງານແຜນງົບປະມານແຫ່ງລັດ

ຕໍ່ກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX

ຕ່ຳເກສະບັບກ່ອນ...

7) ເປັນໄລຍະເລີ່ມຕົ້ນຂອງການຜັນຂະຫຍາຍວາລະແຫ່ງຊາດ ກ່ຽວກັບການແກ້ໄຂຄວາມຫຍຸ້ງຍາກທາງດ້ານເສດຖະກິດ-ການເງິນ, ກະຊວງການເງິນ ເຖິງວ່າຈະເຮັດໄດ້ສຳເລັດການຄົ້ນຄວ້າອອກເປັນຫລາຍນິຕິກຳ ແຕ່ຂອດຂອງການຈັດຕັ້ງປະຕິບັດແມ່ນຍັງຈຳກັດຫລາຍດ້ານ ໂດຍສະເພາະການເຜີຍແຜ່ ແລະ ການຈັດຕັ້ງປະຕິບັດຕົວຈິງ ບໍ່ໄດ້ດີເທົ່າທີ່ຄວນ, ຍ້ອນສະພາບການແຜ່ລະບາດຂອງພະຍາດໂຄວິດ-19 ທີ່ລະບາດເປັນວົງກວ້າງ.

III. ຄາດຄະເນການຈັດຕັ້ງປະຕິບັດແຜນງົບປະມານແຫ່ງລັດ ໝົດປີ 2021

ອີງໃສ່ການຈັດຕັ້ງປະຕິບັດແຜນງົບປະມານແຫ່ງລັດ

1 0 ເດືອນ ປີ 2021 ທີ່ໄດ້ກ່າວມານັ້ນ ເຫັນວ່າຍັງຕ້ອງໄດ້ບຸກບັນສູ່ຊົນສູງສົມຄວນ ເຊິ່ງສະແດງອອກແຕ່ລະດ້ານ ດັ່ງນີ້:

1) ດ້ານລາຍຮັບ: ການຈັດຕັ້ງປະຕິບັດລາຍຮັບງົບປະມານໝົດປີ 2021 ເຫັນວ່າຍັງມີຄວາມທ້າທາຍຫລາຍສົມຄວນເມື່ອທຽບໃສ່ໄລຍະເວລາທີ່ຍັງເຫລືອ, ແຕ່ເຖິງຢ່າງໃດກໍຕາມ ກະຊວງການເງິນ ກໍໄດ້ມີຄວາມພະຍາຍາມໃນການ ປະສານສົມທົບກັບຂະແໜງການສູນກາງ ແລະ ທ້ອງຖິ່ນ ເພື່ອຕິດຕາມ, ຊຸກຍູ້ຈັດເກັບລາຍຮັບ ໃນຂອບເຂດທົ່ວປະເທດ, ໂດຍສະເພາະການຂຸດຄົ້ນແຫລ່ງລາຍຮັບໃໝ່ຈາກຂະແໜງບໍ່ແຮ່, ການລະດົມພາກທຸລະກິດເຂົ້າຮ່ວມຮຸ້ນໃນລັດວິສາຫະກິດ, ເງິນປັນຜົນເພີ່ມອີກຈຳນວນໜຶ່ງແລະອື່ນໆ, ຈຶ່ງສາມາດຄາດຄະເນ ລາຍຮັບຈະສາມາດປະຕິບັດໄດ້ ປະມານ 26.957 ຕື້ກີບ ເທົ່າກັບ 98% ຂອງແຜນການປີ, ຕໍ່ກັບບັນຫາດັ່ງກ່າວລັດຖະບານ ຈະໄດ້ຄົ້ນຄວ້າແຫລ່ງທຶນ ຫລື ຫລຸດລາຍຈ່າຍຈຳນວນໜຶ່ງ ເພື່ອຮັກສາຄວາມສົມດູນຂອງແຜນງົບປະມານ ໂດຍບໍ່ສະເໜີສະພາແຫ່ງຊາດ ດັດແກ້ແຜນງົບປະມານແຫ່ງລັດ ປີ 2021 ຕາມມາດຕາ 51 ຂອງກົດໝາຍວ່າດ້ວຍງົບປະມານແຫ່ງລັດ.

2) ດ້ານລາຍຈ່າຍ: ຈະໄດ້ສືບຕໍ່ສຸມໃສ່ການຈັດຕັ້ງປະຕິບັດບັນດາລາຍຈ່າຍເພື່ອ ຮັບປະກັນລາຍຈ່າຍທີ່ຈຳເປັນແລະບຸລິມະສິດຂອງລັດຖະບານ ໂດຍສະເພາະລາຍຈ່າຍເງິນເດືອນ, ເງິນບໍລິຫານ, ຊຳລະໜີ້ສິນ, ບ່ອງກັນພະຍາດໂຄວິດ-19 ໃຫ້ສາມາດເຄື່ອນໄຫວໄດ້ເປັນປົກກະຕິ, ພ້ອມທັງ ຄົ້ນ

ຄວ້າຫລຸດລາຍຈ່າຍ, ສະລໍລາຍຈ່າຍ ແລະ ເລື່ອນຈ່າຍບາງຮ່ວງລາຍຈ່າຍຈຳນວນໜຶ່ງ ຂອງຂະແໜງການຂັ້ນສູນກາງ 15%, ທ້ອງຖິ່ນ 10% ແລະ ບາງລາຍຈ່າຍຂອງລັດຖະບານທີ່ເຫັນວ່າບໍ່ຈຳເປັນ, ເຊິ່ງສາມາດຫລຸດຜ່ອນ (ປະຢັດ) ໄດ້ປະມານ 558 ຕື້ກີບ. ແຕ່ເຖິງຢ່າງໃດກໍຕາມເຫັນວ່າຍັງມີຄວາມຈຳເປັນຕ້ອງໄດ້ດັດສະເລ່ຍເພີ່ມໃສ່ບາງລາຍຈ່າຍທີ່ເປັນບຸລິມະສິດຕາມນະໂຍບາຍຂອງລັດຖະບານເປັນຕົ້ນ: ເພີ່ມລາຍຈ່າຍເງິນແຮລັດຖະບານ ເພື່ອສືບຕໍ່ຮັບມືກັບພະຍາດໂຄວິດ-19 ແລະ ໄພພິບັດ 50 ຕື້ກີບ, ເພີ່ມແຜນລາຍຈ່າຍເງິນເດືອນ ແລະ ເງິນນະໂຍບາຍ ຕາມການສະເໜີຂອງບັນດາຂະແໜງການ ແລະ ທ້ອງຖິ່ນປະມານ 100 ກວ່າຕື້ກີບ ແລະ ຈັດສັນແຜນລາຍຈ່າຍເງິນບຳເນັດເກັບລາຍຮັບເກີນແຜນຂອງທ້ອງຖິ່ນ ປີ 2020 ປະມານ 408 ຕື້ກີບ ຕາມມາດຕາ 49 ຂອງກົດໝາຍວ່າດ້ວຍງົບປະມານແຫ່ງລັດ;

3) ການຂາດດຸນງົບປະມານ: ບົນພື້ນຖານການຄາດຄະເນລາຍຮັບຈະບໍ່ໄດ້ 2% ຫລືປະມານ 670 ຕື້ກີບ ຈະເຮັດໃຫ້ການຂາດດຸນເພີ່ມຈາກ 3.955 ຕື້ກີບ ເທົ່າກັບ 2,17% ຂອງ GDP ມາເປັນ 4.626 ຕື້ກີບ ເທົ່າກັບ 2,53% ຂອງ GDP.

4) ການດຸນດ່ຽງ: 4.1 ຄວາມຕ້ອງການແຫລ່ງທຶນທັງໝົດ 18.701 ຕື້ກີບ, ໃນນັ້ນ ການດຸນດ່ຽງງົບປະມານໃນປີ 4.626 ຕື້ກີບ; ການທົດແທນຕົ້ນທຶນເງິນກູ້ຢືມ 14.075 ຕື້ກີບ, ໃນນີ້ ການທົດແທນຕົ້ນທຶນເງິນກູ້ຢືມພາຍໃນ 4.138 ຕື້ກີບ; ການທົດແທນຕົ້ນທຶນເງິນກູ້ຢືມຕ່າງປະເທດ 9.937 ຕື້ກີບ.

4.2 ແຫລ່ງທຶນເພື່ອມາດຸນດ່ຽງທັງໝົດ 18.701 ຕື້ກີບ, ໃນນັ້ນ ໄດ້ຈາກແຫລ່ງທຶນພາຍໃນ 4.778 ຕື້ກີບ, ໃນນີ້ ພັນທະບັດ 3.390 ຕື້ກີບ; ມີເງິນຍອດເຫລືອງົບປະມານປີ 2020 ຈຳນວນ 1.388 ຕື້ກີບ (ລວມມີເງິນບຳເນັດເກີນ ແຜນຂອງທ້ອງຖິ່ນ 408 ຕື້ກີບ). ໄດ້ຈາກຕ່າງປະເທດ 13.923 ຕື້ກີບ, ໃນນີ້: ກູ້ຢືມເປັນໂຄງການເພື່ອການພັດທະນາ 3.986 ຕື້ກີບ; ອອກພັນທະບັດເພື່ອທົດແທນຕົ້ນທຶນຕ່າງປະເທດ 9.937 ຕື້ກີບ.

IV. ມາດຕະການຈັດຕັ້ງປະຕິບັດ 2 ເດືອນທຳອິດ 2021

ສືບຕໍ່ປະຕິບັດບັນດາມາດຕະການ ທີ່ສະພາແຫ່ງຊາດໄດ້ຮັບຮອງ, ພ້ອມທັງ ສຸ່ຊົນ

ເກັບລາຍຮັບໃຫ້ບັນລຸຕາມຄາດໝາຍ ຫລື ລົ້ນຄາດໝາຍ ເຊິ່ງຕ້ອງໄດ້ສຸມໃສ່ບາງມາດຕະການເພີ່ມເຕີມ ດັ່ງນີ້:

1. ສົມທົບກັບບັນດາຂະແໜງການ ແລະ ທ້ອງຖິ່ນ ຊຸກຍູ້ການກະຕຸ້ນການຟື້ນຕົວຂອງເສດຖະກິດມະຫາພາກໃຫ້ກັບເຂົ້າສູ່ສະພາບປົກກະຕິໂດຍໄວ ເພື່ອເປັນພື້ນຖານການຜະລິດ-ທຸລະກິດ ແລະ ບໍລິການໃຫ້ຫລາຍຂຶ້ນ, ພ້ອມທັງຊີ້ນຳຂະແໜງການ ແລະ ທ້ອງຖິ່ນ ຊຸກຍູ້ການຈັດຕັ້ງປະຕິບັດແຜນງົບປະມານແຫ່ງລັດ ໃນໄລຍະຂອງການແຜ່ລະບາດຂອງພະຍາດໂຄວິດ-19, ໂດຍສະເພາະບັນດານິຕິກຳລຸ່ມກົດໝາຍ ເພື່ອຈັດຕັ້ງຜັນຂະຫຍາຍວາລະແຫ່ງຊາດ;

2. ຈັດຕັ້ງປະຕິບັດຄຳສັ່ງ ຂອງທ່ານນາຍົກລັດຖະມົນຕີ ເລກທີ 18/ນຍ, ລົງວັນທີ 16 ກັນຍາ 2021 ວ່າດ້ວຍການເພີ່ມທະວີການຄຸ້ມຄອງ ແລະ ຕ້ານການຮົ່ວໄຫລຂອງລາຍຮັບງົບປະມານແຫ່ງລັດ ໃຫ້ເປັນຮູບປະທຳໂດຍສຸມໃສ່ອັດຊ່ອງວ່າງການຮົ່ວໄຫລຈາກການນຳເຂົ້ານຳມັນເຊື້ອໄຟ, ດັດສົມບໍລິສັດຂາເຂົ້າ-ຂາອອກ ແລະ ຊິບບິ່ງໃນການຄຸ້ມຄອງເກັບລາຍຮັບຈາກການນຳເຂົ້າສິນຄ້າວັດສະດຸກໍ່ສ້າງ, ເຄື່ອງໄຟຟ້າ, ເຄື່ອງອຸປະໂພກບໍລິໂພກ ແລະ ອື່ນໆໃຫ້ຄົບຖ້ວນ ແລະ ຖືກຕ້ອງ ແລະ ຢຸດຕິການເສຍພາສີຍ່ອຍຢູ່ດ່ານພາສີສາກົນ ໃນຂອບເຂດທົ່ວປະເທດ ຫັນມາແຈ້ງເສຍພາສີເປັນອັນລະອຽດ. ສຸມໃສ່ເຝິກອົບຮົມ ເພື່ອຍົກລະດັບຄວາມຮູ້, ຄວາມສາມາດທາງດ້ານບັນຊີໃຫ້ພະນັກງານບັນຊີຂອງຫົວໜ່ວຍທຸລະກິດໃຫ້ມີຄວາມເຂັ້ມແຂງ ແລະ ມີຄຸນນະພາບພ້ອມທັງດັດສົມບັນດາບໍລິສັດບໍລິການບັນຊີ ແລະ ບໍລິສັດກວດສອບບັນຊີ ເປັນຜູ້ຕາງໜ້າຕົວແທນຂອງພາກລັດ ເພື່ອສົ່ງເສີມ ແລະ ແນະນຳໃຫ້ຫົວໜ່ວຍທຸລະກິດ ໃຫ້ຖືບັນຊີ ແລະ ລາຍງານການເງິນ-ບັນຊີໃຫ້ຖືກຕ້ອງຕາມກົດໝາຍ, ລະບຽບການ ແລະ ມາດຕະຖານທີ່ໄດ້ກຳນົດ;

3. ເຜີຍແຜ່ ແລະ ແນະນຳການຈັດຕັ້ງປະຕິບັດລັດຖະບັນຍັດ 002/ປປທ, ລົງວັນທີ 17 ມິຖຸນາ 2020 ໃຫ້ບັນດາກະຊວງ ແລະ ຂະແໜງການຕ່າງໆ ສາມາດຈັດຕັ້ງປະຕິບັດໄດ້ທັນໃນທ້າຍປີ;

4. ສົມທົບກັບຂະແໜງພະລັງງານ ແລະ ບໍ່ແຮ່ ເພື່ອກວດກາຄືນ ແລະ ລະດົມ ບໍລິສັດບໍ່ແຮ່ ທີ່ໄດ້ຮັບອະນຸຍາດຂຸດ

ອ່ານຕໍ່ສະບັບໜ້າ...

ປະທານສະພາປະຊາຊົນແຂວງບໍ່ແກ້ວ ຍົກໃຫ້ເຫັນຜົນງານຫລາຍດ້ານ

ທ່ານ ຈອມສີ ລັດຕະນະບັນ ປະທານຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງທີ 5 ປະທານສະພາປະຊາຊົນ ແຂວງບໍ່ແກ້ວ ໃຫ້ສຳພາດຕໍ່ສົມວນຊົນ ກ່ຽວກັບການຈັດຕັ້ງປະຕິບັດ 3 ພາລະບົດບາດຂອງສະພາແຫ່ງຊາດ ນັບແຕ່ກອງປະຊຸມຄັ້ງປະຖົມມະລືກຂອງສະພາແຫ່ງຊາດ ຊຸດທີ IX ມາເຖິງປັດຈຸບັນ ມີຜົນສຳເລັດໃນແຕ່ລະດ້ານ ດັ່ງນີ້:

1. ພາລະບົດບາດດ້ານການຕົກລົງບັນຫາສຳຄັນຂອງປະເທດຊາດ: ຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງທີ 5 ແຂວງບໍ່ແກ້ວ ໄດ້ເສີມຂະຫຍາຍຄວາມຮູ້, ຄວາມສາມາດ, ສິດປະຊາທິປະໄຕ ແລະ ມີຄວາມຮັບຜິດຊອບສູງ ໃນຖານະເປັນຕົວແທນແຫ່ງສິດ ແລະ ຜົນປະໂຫຍດຂອງປະຊາຊົນລາວບັນດາເຜົ່າ ໃນການພິຈາລະນາ, ຮັບຮອງເອົາບັນຫາສຳຄັນພື້ນຖານຂອງປະເທດຊາດ ໃນນີ້ ໄດ້ຮັບຮອງເປັນມະຕິ ຢູ່ໃນກອງປະຊຸມຄັ້ງປະຖົມມະລືກ ຂອງສະພາແຫ່ງຊາດ ຊຸດທີ IX ຈຳນວນ 21 ສະບັບ ເຊິ່ງວຽກງານຂອງສະພາແຫ່ງຊາດ ແມ່ນໄດ້ຮັບຮອງເອົາການເລືອກຕັ້ງປະທານ, ຮອງປະທານສະພາແຫ່ງຊາດ; ຮັບຮອງເອົາການເລືອກຕັ້ງ ກຳມະການຄະນະປະຈຳສະພາແຫ່ງຊາດ ຊຸດທີ IX ຈຳນວນ 9 ທ່ານ; ຮັບຮອງເອົາກົງຈັກຂອງສະພາແຫ່ງຊາດ ຊຸດທີ IX ປະກອບມີ 9 ກຳມາທິການ ແລະ ຄະນະເລຂາທິການສະພາແຫ່ງຊາດ; ຮັບຮອງເອົາການແຕ່ງຕັ້ງປະທານກຳມາທິການ ແລະ ເລຂາທິການສະພາແຫ່ງຊາດ ຈຳນວນ 10 ທ່ານ ແລະ ຮອງປະທານກຳມາທິການ ແລະ ຮອງປະທານກຳມາທິການສະພາແຫ່ງຊາດ ຈຳນວນ 17 ທ່ານ; ຮັບຮອງເອົາທິດທາງແຜນການແກ້ໄຂຄວາມຫຍຸ້ງຍາກດ້ານເສດຖະກິດ-ການເງິນ; ຮັບຮອງເອົາວາລະແຫ່ງຊາດ ກ່ຽວກັບການແກ້ໄຂຄວາມຫຍຸ້ງຍາກດ້ານເສດຖະກິດ-ການເງິນ; ຮັບຮອງເອົາວາລະແຫ່ງຊາດ ກ່ຽວກັບການແກ້ໄຂບັນຫາຢາເສບຕິດ ແຕ່ປີ 2021-2023; ຮັບຮອງເອົາກົດໝາຍວ່າດ້ວຍການປັບປຸງບາງມາດຕາ ຂອງກົດໝາຍວ່າດ້ວຍຢາເສບຕິດ; ຮັບຮອງເອົາກົດໝາຍວ່າດ້ວຍການປັບປຸງບາງມາດຕາ ຂອງກົດໝາຍຂົງເຂດສ່ວຍສາອາກອນ.

2. ພາລະບົດບາດດ້ານນິຕິບັນຍັດ: ຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງທີ 5 ແຂວງບໍ່ແກ້ວ ໄດ້ມີປະກອບມີ 17 ກະຊວງ ແລະ

2 ອົງການທຽບເທົ່າກະຊວງ; ຮັບຮອງເອົາການສະເໜີແຕ່ງຕັ້ງສະມາຊິກລັດຖະບານ ຈຳນວນ 20 ທ່ານ; ຮັບຮອງເອົາແຜນພັດທະນາເສດຖະກິດ-ສັງຄົມ ແລະ ແຜນງົບປະມານແຫ່ງລັດ 5 ປີຂອງລັດຖະບານ. ວຽກງານຂອງອົງການໄອຍະການປະຊາຊົນສູງສຸດ ຮັບຮອງເອົາການເລືອກຕັ້ງຫົວໜ້າອົງການໄອຍະການປະຊາຊົນສູງສຸດ; ຮັບຮອງເອົາບົດລາຍງານການເຄື່ອນໄຫວວຽກງານ 05 ປີ (2016-2020) ແລະ ທິດທາງການເຄື່ອນໄຫວວຽກງານ 5 ປີ 2021-2025 ຂອງອົງການໄອຍະການປະຊາຊົນສູງສຸດ. ວຽກງານຂອງສານປະຊາຊົນສູງສຸດ: ຮັບຮອງເອົາການເລືອກຕັ້ງປະທານສານປະຊາຊົນສູງສຸດ; ຮັບຮອງເອົາບົດລາຍງານການເຄື່ອນໄຫວວຽກງານ 5 ປີ (2016-2020) ແລະ ທິດທາງການເຄື່ອນໄຫວວຽກງານ 5 ປີ 2021-2025 ຂອງສານປະຊາຊົນສູງສຸດ. ວຽກງານຂອງອົງການກວດສອບແຫ່ງລັດ ຮັບຮອງເອົາການເລືອກຕັ້ງປະທານອົງການກວດສອບແຫ່ງລັດ ຮັບຮອງເອົາບົດສະຫລຸບຜົນການຈັດຕັ້ງປະຕິບັດແຜນການເຄື່ອນໄຫວວຽກງານ 5 ປີ (2016-2020) ແລະ ທິດທາງແຜນການເຄື່ອນໄຫວ 5 ປີ 2021-2025 ຂອງອົງການກວດກາແຫ່ງລັດ. ໄດ້ພິຈາລະນາ, ຮັບຮອງເປັນມະຕິ ຢູ່ໃນກອງປະຊຸມສະໄໝວິສາມັນເທື່ອທີ 1 ຂອງສະພາແຫ່ງຊາດ ຊຸດທີ IX ຈຳນວນ 4 ສະບັບ ຄື ຮັບຮອງເອົາວາລະແຫ່ງຊາດ ກ່ຽວກັບການແກ້ໄຂຄວາມຫຍຸ້ງຍາກດ້ານເສດຖະກິດ-ການເງິນ; ຮັບຮອງເອົາວາລະແຫ່ງຊາດ ກ່ຽວກັບການແກ້ໄຂບັນຫາຢາເສບຕິດ ແຕ່ປີ 2021-2023; ຮັບຮອງເອົາກົດໝາຍວ່າດ້ວຍການປັບປຸງບາງມາດຕາ ຂອງກົດໝາຍວ່າດ້ວຍຢາເສບຕິດ; ຮັບຮອງເອົາກົດໝາຍວ່າດ້ວຍການປັບປຸງບາງມາດຕາ ຂອງກົດໝາຍຂົງເຂດສ່ວຍສາອາກອນ.

2. ພາລະບົດບາດດ້ານນິຕິບັນຍັດ: ຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງທີ 5 ແຂວງບໍ່ແກ້ວ ໄດ້ມີເຄື່ອນໄຫວວຽກງານຕາມພາ



ຮຽບຮຽງໂດຍ: ກົງໃຈ ແສງອຳພັນ

ລະບົດບາດ, ສິດ ແລະ ໜ້າທີ່ຄວາມຮັບຜິດຊອບຂອງຕົນເຊັ່ນ ໄດ້ປະສານສົມທົບກັບຄະນະປະຈຳສະພາແຫ່ງຊາດ, ຄະນະປະຈຳສະພາປະຊາຊົນແຂວງ, ອົງການປົກຄອງແຂວງ ເປັນປົກກະຕິ ເພື່ອເຂົ້າຮ່ວມຄົ້ນຄວ້າ ແລະ ຮັບຮອງເອົານິຕິກຳ ຢູ່ກອງປະຊຸມສະພາແຫ່ງຊາດ ແລະ ສະພາປະຊາຊົນແຂວງ ຈຳນວນ 47 ສະບັບ; ເພື່ອຮັບປະກັນແກ້ການຈັດຕັ້ງປະຕິບັດລັດຖະທຳມະນູນ ແລະ ກົດໝາຍ ມີຄວາມເປັນເອກະພາບ ໃນການຈັດຕັ້ງປະຕິບັດ ແລະ ໄດ້ສົມທົບກັບຄະນະປະຈຳສະພາປະຊາຊົນແຂວງ ສ້າງແຜນຮ່ວມກັນ ເພື່ອໃຫ້ສະມາຊິກສະພາແຫ່ງຊາດ ແລະ ສະມາຊິກສະພາປະຊາຊົນແຂວງເຄື່ອນໄຫວພົບປະຜູ້ມີສິດເລືອກຕັ້ງ, ໂຄສະນາເຜີຍແຜ່ເນື້ອໃນຜົນສຳເລັດກອງປະຊຸມຄັ້ງປະຖົມມະລືກ, ກອງປະຊຸມສະໄໝວິສາມັນເທື່ອທີ 1 ຂອງສະພາແຫ່ງຊາດ ຊຸດທີ IX, ກອງປະຊຸມຄັ້ງປະຖົມມະລືກ ສະພາປະຊາຊົນແຂວງບໍ່ແກ້ວ ຊຸດທີ II ຕິດພັນກັບການເຜີຍແຜ່ພາລະບົດບາດ, ສິດ ແລະ ໜ້າທີ່ຂອງສະພາແຫ່ງຊາດ ກໍຄືສະພາປະຊາຊົນຂັ້ນແຂວງ ໃຫ້ແກ່ພະນັກງານ, ທະຫານ-ຕຳຫລວດ ແລະ ປະຊາຊົນບັນດາເຜົ່າ ຊາວແຂວງບໍ່ແກ້ວ ໄດ້ຮັບຮູ້, ເຊື່ອມຊຶມກ່ຽວກັບມະຕິ, ນິຕິກຳ ແລະ ບັນຫາສຳຄັນພື້ນຖານຂອງປະເທດຊາດ ທີ່ກອງປະຊຸມໄດ້ພິຈາລະນາ, ຮັບຮອງເອົາ ທັງເປັນການເກັບກຳຂໍ້ມູນ, ການຟັງຄຳຄິດເຫັນ, ຂໍ້ສະເໜີຕ່າງໆຂອງປະຊາຊົນ ເພື່ອເປັນຂໍ້ມູນສ່ອງສຽງຕໍ່ກອງປະຊຸມສະພາແຫ່ງຊາດ ກໍຄືຂອງແຕ່ລະກຳມາທິການ ແລະ ພາກສ່ວນກ່ຽວຂ້ອງ. ໂຄສະນາເຜີຍແຜ່ຜົນສຳເລັດຂອງກອງປະຊຸມດັ່ງກ່າວ ໄດ້ດຳເນີນສຳເລັດ 74 ຈຸດ, ໃນນັ້ນມີ

ຊົກສະພາແຫ່ງຊາດ ປະຈຳເຂດເລືອກຕັ້ງທີ 5 ແຂວງບໍ່ແກ້ວ, ປະທານກຳມາທິການວັດທະນະທຳ-ສັງຄົມ ແລະ ບັນດາເຜົ່າສະພາແຫ່ງຊາດ ໄດ້ເຄື່ອນໄຫວຕິດຕາມກວດກາ ແລະ ເກັບກຳສະພາບການແຜ່ລະບາດຂອງພະຍາດໂຄວິດ 19 ພ້ອມທັງລົງມອບເຄື່ອງຊ່ວຍເຫລືອໃຫ້ປະຊາຊົນທີ່ໄດ້ຮັບຜົນກະທົບຈາກການແຜ່ລະບາດຂອງພະຍາດດັ່ງກ່າວ ຢູ່ເຂດນະຄອນຫລວງວຽງຈັນ.

ປະທານສະພາປະຊາຊົນແຂວງ ໃຫ້ຮູ້ຕື່ມອີກວ່າ: ຜ່ານການປະຕິບັດ 3 ພາລະບົດບາດດັ່ງກ່າວ ເຫັນວ່າມີຂໍ້ສະເໜີ ຂ້ອມຂ້າງແຂວງ, ສອງກອງບັນຊາການ ປກຊ-ປກສ, 5 ອ້ອມຂ້າງເມືອງ, 44 ກຸ່ມບ້ານ, ມີ 168 ບ້ານ ກວມ 67,74% ຂອງຈຳນວນບ້ານທັງໝົດໃນທົ່ວແຂວງ, ມີຜູ້ເຂົ້າຮ່ວມທັງໝົດ 3,634 ຄົນ ຍິງ 1.349 ຄົນ ກວມເອົາ 37,12% ຂອງຈຳນວນຜູ້ເຂົ້າຮ່ວມ;

3. ພາລະບົດບາດດ້ານການຕິດຕາມກວດກາ: ເອົາໃຈໃສ່ປະສານສົມທົບກັບຄະນະປະຈຳສະພາແຫ່ງຊາດ, ຄະນະປະຈຳສະພາປະຊາຊົນແຂວງ ກ່ຽວກັບການຕິດຕາມກວດກາ ຈາກບົດລາຍງານຂອງພາກສ່ວນທີ່ກ່ຽວຂ້ອງ ສົ່ງໃຫ້ເປັນປົກກະຕິ ໂດຍຜ່ານກອງປະຊຸມຮ່ວມລະຫວ່າງຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງ ກັບຄະນະປະຈຳສະພາປະຊາຊົນແຂວງແຕ່ລະເດືອນ, ກອງປະຊຸມຄະນະກຳມະການຂອງສະພາປະຊາຊົນແຂວງ ກັບບັນດາພະແນກການຂັ້ນແຂວງ; ລົງຕິດຕາມກວດກາຊຸກຍູ້ການເລືອກຕັ້ງສະມາຊິກສະພາແຫ່ງຊາດ ຊຸດທີ IX ແລະ ສະມາຊິກສະພາປະຊາຊົນແຂວງບໍ່ແກ້ວ ຊຸດທີ II ຢູ່ບັນດາເມືອງ ພ້ອມທັງຈັດກອງປະຊຸມສະຫລຸບຖອດຖອນບົດຮຽນວຽກງານດັ່ງກ່າວ; ລົງຕິດຕາມກວດກາ, ຊຸກຍູ້ການຈັດຕັ້ງປະຕິບັດໂຄງການລົງທຶນຂອງລັດ ແລະ ເອກະຊົນ ກ່ຽວກັບການຄຸດຄິດແຮ່ຊາຍ ເຂດບ້ານຫາດສະເມືອງປາກທາ, ໂຄງການປູກຫຍ້າເພື່ອສະໜອງໃຫ້ແກ່ການລ້ຽງສັດໃຫຍ່ ປະເພດງົວ, ຄວາຍ ເຂດບ້ານປາກຮາວໃຕ້ ເມືອງຫ້ວຍຊາຍ; ລົງຕິດຕາມກວດກາຜົນກະທົບໄພພິບັດທາງທຳມະຊາດຢູ່ບັນດາບ້ານຂອງເມືອງຫ້ວຍຊາຍ ແລະ ໄດ້ນຳເອົາເຄື່ອງບໍລິໂພກຈຳນວນໜຶ່ງໄປມອບໃຫ້ຄອບຄົວທີ່ໄດ້ຮັບຜົນກະທົບຈາກໄພພິບັດດັ່ງກ່າວ; ສະມາ

ປັດໃຈອື່ນໆ ເປັນຕົ້ນແມ່ນນະໂຍບາຍທີ່ເໝາະສົມ ເພື່ອເປັນສິ່ງກະຕຸກຊຸກຍູ້ ແລະ ອຳນວຍຄວາມສະດວກໃນການຈັດຕັ້ງປະຕິບັດວຽກງານເຊັ່ນ ນິຕິກຳຕ່າງໆ, ງົບປະມານ ແລະ ວັດຖຸອຸປະກອນຮັບໃຊ້.

ຕອນທ້າຍ, ທ່ານ ຈອມສີ ລັດຕະນະບັນ ກ່າວວ່າ: ວຽກງານໃນທີ່ຈະສຸມໃສ່ໃນຕໍ່ໜ້າແຕ່ລະດ້ານ ດັ່ງນີ້:

ດ້ານນິຕິບັນຍັດ: ເພີ່ມທະວີໃນການປະຕິບັດຕາມລັດຖະທຳມະນູນ ແລະ ກົດໝາຍ, ນິຕິກຳຕ່າງໆ ໃຫ້ສົມຄູ່ກັບການເປັນຕົວແທນຂອງປະຊາຊົນ; ເອົາໃຈໃສ່ຊຸກຍູ້ອົງການປົກຄອງແຂວງກໍຄືພາກສ່ວນກ່ຽວຂ້ອງ ແລະ ປັບປຸງ ນິຕິກຳໃດ້ກົດໝາຍ ໃຫ້ໄດ້ດີ; ເອົາໃຈໃສ່ຄົ້ນຄວ້າປະກອບຄຳເຫັນ ແລະ ເປັນເຈົ້າການນຳເອົາຮ່າງກົດໝາຍ, ນິຕິກຳມາທາບທາມ ຢູ່ເຂດເລືອກຕັ້ງຂອງຕົນ ເພື່ອເຂົ້າຜ່ານກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ ໄດ້ຈັດຂຶ້ນ; ເອົາໃຈໃສ່ພົບປະຜູ້ມີສິດເລືອກຕັ້ງ ຢູ່ອ້ອມຂ້າງແຂວງ, ບັນດາເມືອງ ເຜີຍແຜ່ຜົນເນື້ອໃນສຳເລັດຂອງກອງປະຊຸມສະພາແຫ່ງຊາດ ຕິດພັນກັນ ການເກັບກຳຂໍ້ມູນ, ການຟັງຄຳຄິດເຫັນ, ຂໍ້ສະເໜີຕ່າງໆ ຂອງປະຊາຊົນ ເພື່ອເປັນຂໍ້ມູນສ່ອງສຽງຕໍ່ກອງປະຊຸມສະພາແຫ່ງຊາດ ກໍຄືກຳມະການຂອງແຕ່ລະກຳມາທິການ ແລະ ພາກສ່ວນຕ່າງໆ; ການລົງພົບປະກັບປະຊາຊົນ ເພື່ອສ້າງຄວາມເຊື່ອໝັ້ນ, ຄວາມເຂົ້າໃຈຂອງປະຊາຊົນຕໍ່ການພັດທະນາຊີວິດການເປັນຢູ່ໃຫ້ດີຂຶ້ນ, ການແກ້ໄຂບັນຫາຕ່າງໆ ທີ່ປະຊາຊົນສະເໜີ ແລະ ຄວາມຂັດຂ້ອງໜ້ອງໃຈຊ່ວຍຄະນະພັກ, ອຳນາດການປົກຄອງ ແຕ່ລະຂັ້ນໃຫ້ມີຄວາມຮັບຮູ້ ແລະ ເຂົ້າໃຈຢ່າງທົ່ວເຖິງ; ຮັບປະກັນການລົງພົບປະກັບປະຊາຊົນໃນເຂດເລືອກຕັ້ງຂອງຕົນໃຫ້ກວມອັດຕາສ່ວນ 5% ຂອງຈຳນວນບ້ານຂຶ້ນໄປ (ລວມ 6 ທ່ານ ໃຫ້ກວມ 30% ຕໍ່ຄັ້ງ).

ດ້ານການຕົກລົງບັນຫາສຳຄັນພື້ນຖານຂອງປະເທດຊາດ: ເພີ່ມທະວີຄວາມຮັບຜິດຊອບໜ້າທີ່ການເມືອງ ກັບພາກສ່ວນກ່ຽວຂ້ອງໃນການຄົ້ນຄວ້າກະກຽມເນື້ອໃນຕ່າງໆໃຫ້ຮັດກຸ່ມ, ລະອຽດຊັດເຈນເພື່ອນຳເຂົ້າພິຈາລະນາ, ຮັບຮອງເອົາຢູ່ໃນກອງປະຊຸມສະໄໝສາມັນ ຂອງສະພາແຫ່ງຊາດ ຊຸດທີ IX ເປັນຕົ້ນແມ່ນພິຈາລະນາຮັບຮອງເອົານິຕິກຳຕ່າງໆ; ບົດລາຍງານຂອງລັດຖະບານ ກ່ຽວກັບການຈັດ

ຕັ້ງປະຕິບັດແຜນພັດທະນາເສດຖະກິດສັງຄົມ, ແຜນງົບປະມານແຫ່ງລັດ ປະຈຳປີ 2022, ບົດສະຫລຸບຂາດຕົວການຈັດຕັ້ງປະຕິບັດແຜນງົບປະມານແຫ່ງລັດ, ບົດລາຍງານຂອງສານປະຊາຊົນ, ອົງການໄອຍະການປະຊາຊົນ, ບົດສະຫລຸບການເຄື່ອນໄຫວວຽກງານຂອງຄະນະປະຈຳສະພາແຫ່ງຊາດ, ແລະ ທິດທາງແຜນການຕໍ່ໜ້າ ແລະ ບັນຫາອື່ນໆທີ່ສຳຄັນ.

ດ້ານການຕິດຕາມກວດກາ: ເອົາໃຈໃສ່ປະສານສົມທົບກັບອົງການກວດກາລັດ, ແນວລາວສ້າງຊາດແຂວງ, ອົງການຈັດຕັ້ງມະຫາຊົນ, ສານປະຊາຊົນ ແລະ ອົງການໄອຍະການປະຊາຊົນແຂວງ ເພື່ອເຂົ້າຮ່ວມຂະບວນການຕິດຕາມກວດກາຕໍ່ການເຄື່ອນໄຫວຂອງອົງການອຳນາດລັດຂັ້ນທ້ອງຖິ່ນໃຫ້ເປັນໄປຕາມຂັ້ນຕອນຂອງກົດໝາຍວ່າດ້ວຍການຕິດຕາມກວດກາຂອງສະພາແຫ່ງຊາດ, ສະມາຊິກສະພາແຫ່ງຊາດ ປະຈຳເຂດເລືອກຕັ້ງ ຕ້ອງມີແຜນການ, ກຳນົດຈຸດສຸມຂອງການຕິດຕາມກວດກາໃຫ້ຊັດເຈນ, ສອດຄ່ອງກັບແຕ່ລະໄລຍະ; ຫລືກເວັ້ນການຕິດຕາມກວດກາແບບລວມໆ, ຊຶ່ງຊ້ອນພາໃຫ້ເສຍເວລາ ແລະ ງົບປະມານ; ເອົາໃຈໃສ່ເຂົ້າຮ່ວມກອງປະຊຸມຂອງອົງການປົກຄອງແຂວງ ແລະ ພະແນກການ, ອົງການລັດທຽບເທົ່າພະແນກການຂັ້ນແຂວງ ຈັດຂຶ້ນໂດຍໜ້າທີ່ ແລະ ຕາມການເຊີນ ເພື່ອຕິດຕາມກວດກາການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດຂອງແຂວງ ແລະ ແຜນພັດທະນາຂອງຂະແໜງການ ໂດຍສະເພາະແມ່ນຈັດຕັ້ງປະຕິບັດມະຕິຂອງກອງປະຊຸມຄະນະປະຈຳສະພາປະຊາຊົນແຂວງບໍ່ແກ້ວ ໄດ້ຮັບຮອງເອົາ; ປະສານສົມທົບກັບ ສະພາປະຊາຊົນແຂວງຕິດຕາມກວດກາບົດລາຍງານ, ນິຕິກຳຕ່າງໆທີ່ເຫັນວ່າຂັດກັບລັດຖະທຳມະນູນ ແລະ ກົດໝາຍ ຫລື ມະຕິຂອງກອງປະຊຸມສະພາແຫ່ງຊາດ, ກອງປະຊຸມສະພາປະຊາຊົນແຂວງ ເພື່ອສະເໜີໃຫ້ອົງການກ່ຽວຂ້ອງປັບປຸງ ຫລື ລົບລ້າງ. ຄຽງຄູ່ກັນນັ້ນ ກໍຕ້ອງໄດ້ເອົາໃຈໃສ່ຕິດຕາມກວດກາການອອກນິຕິກຳໃດ້ກົດໝາຍ ຂອງອົງການປົກຄອງທ້ອງຖິ່ນ ເພື່ອໃຫ້ສອດຄ່ອງກັບລັດຖະທຳມະນູນ, ກົດໝາຍ, ແນວທາງນະໂຍບາຍຂອງພັກ ແລະ ນິຕິກຳຂອງອົງການລັດ ຂັ້ນເທິງວາງອອກ.

ສພຂ ຈຳປາສັກ ຕິດຕາມການເຊົ່າ
ສຳປະທານເນື້ອທີ່ດິນລັດ ຢູ່ 2 ເມືອງ

(ສພຊ) ໃນລະຫວ່າງ
ວັນທີ 9-10 ພະຈິກ 2021
ທ່ານ ສິມສິ ມະນີນິນ ຮອງປະ
ທານສະພາປະຊາຊົນແຂວງ
(ສພຂ) ຈຳປາສັກ ພ້ອມດ້ວຍ
ຄະນະກຳມະການເສດຖະກິດ,
ແຜນການ ແລະ ການເງິນ ສພຂ
ຈຳປາສັກ ໄດ້ສືບຕໍ່ເຄື່ອນໄຫວ
ຕິດຕາມກວດການການເຊົ່າ, ສຳ
ປະທານເນື້ອທີ່ດິນລັດ, ການຄຸ້ມ
ຄອງ ແລະ ພັດທະນາປ່າໄມ້ ຢູ່
ເຂດເມືອງປາກຊ່ອງ ແລະ ເມືອງ
ມຸນລະປາໂມກ ແຂວງຈຳປາສັກ.

ຄະນະດັ່ງກ່າວ ໄດ້ເປີດ
ກອງປະຊຸມເຮັດວຽກຮ່ວມກັບ
ຄະນະນຳຂອງ 2 ເມືອງ ເຊິ່ງ
ການເຄື່ອນໄຫວຢູ່ເມືອງປາກ
ຊ່ອງ, ທ່ານ ນາງ ບອນຄຳ ເວີນ
ໂພຄຳ ຫົວໜ້າອົງການກວດກາ
ລັດ ທັງເປັນສະມາຊິກສະພາປະ
ຊາຊົນແຂວງ ປະຈຳເຂດເລືອກ
ຕັ້ງເມືອງປາກຊ່ອງ ໄດ້ມີຄຳເຫັນ
ກ່າວຕ້ອນຮັບ ແລະ ລາຍງານ
ສະພາບລວມຂອງເມືອງໂດຍສັງ
ເຂບ ແລະ ໄດ້ລາຍງານກ່ຽວກັບ
ການຈັດຕັ້ງປະຕິບັດວຽກງານ
ການໃຫ້ເຊົ່າ-ສຳປະທານເນື້ອທີ່
ດິນລັດ, ການຄຸ້ມຄອງ ແລະ ພັດ



ທະນາປ່າໄມ້ ຈາກຂະແໜງການ
ກ່ຽວຂ້ອງຂອງເມືອງປາກຊ່ອງ.
ການເຄື່ອນໄຫວຢູ່ເມືອງ
ມຸນລະປາໂມກ, ທ່ານ ວັນນະ
ເລດ ແກ້ວຈັນທາ ຮອງເຈົ້າເມືອງ
ເມືອງມຸນລະປາໂມກ ໄດ້ລາຍ
ງານກ່ຽວກັບສະພາບລວມແລະ
ການໃຫ້ເຊົ່າ, ສຳປະທານເນື້ອທີ່
ດິນລັດ, ການຄຸ້ມຄອງ ແລະ ພັດ
ທະນາປ່າໄມ້ ພ້ອມທັງໄດ້ຮັບຟັງ
ການຊີ້ແຈງຈາກບັນດາຂະແໜງ
ການທີ່ກ່ຽວຂ້ອງຂອງເມືອງ ຕໍ່ຂໍ້
ຊັກຖາມຂອງຄະນະກຳມະການ
ເສດຖະກິດ, ແຜນການ ແລະ
ການເງິນ ສພຂ ຈຳປາສັກ ແລະ
ບັນຫາອື່ນໆທີ່ກ່ຽວຂ້ອງ.
ໂອກາດດັ່ງກ່າວ, ທ່ານ
ສິມສິ ມະນີນິນ ໄດ້ມີຄຳເຫັນ
ໂອ້ລົມຕໍ່ຄະນະນຳຂອງ 2 ເມືອງ

ເຊິ່ງທ່ານໄດ້ສະແດງຄວາມຍ້ອງ
ຍໍຊົມເຊີຍຕໍ່ການຊີ້ນຳ-ນຳພາ
ການຈັດຕັ້ງປະຕິບັດວຽກງານທີ່
ຍາດໄດ້ຜົນສຳເລັດໃນຫລາຍ
ດ້ານແລະເນັ້ນໜັກໃຫ້ຂະແໜງ
ການທີ່ກ່ຽວຂ້ອງທັງ 2 ເມືອງ
ຈົ່ງສືບຕໍ່ເພີ່ມທະວີການຈັດຕັ້ງ
ປະຕິບັດວຽກງານ ຕາມພາລະ
ບົດບາດ, ສິດ ແລະ ໜ້າທີ່ຄວາມ
ຮັບຜິດຊອບຂອງຕົນໃຫ້ມີຜົນ
ສຳເລັດ ຮັບປະກັນປະສິດທິພາບ,
ຄວາມຖືກຕ້ອງສອດຄ່ອງຕາມ
ລະບຽບກົດໝາຍ.
ຮອງປະທານ ສພຂ
ພ້ອມຄະນະ ຍັງໄດ້ເຄື່ອນໄຫວ
ກວດກາຕົວຈິງຢູ່ຈຸດເນື້ອທີ່ດິນ
ທີ່ໃຫ້ການເຊົ່າສຳປະທານຂອງ
2 ເມືອງອີກດ້ວຍ.
(ສພຂ ຈຳປາສັກ)



ສ້າງຄວາມເຂັ້ມແຂງໃຫ້ແກ່ພະນັກງານວິຊາການ ສພຂ
ແລະ ຜູ້ຊ່ວຍວຽກຄະນະ ສສຂ ຫົວພັນ

(ສພຊ) ໃນລະຫວ່າງ
ວັນທີ 10-11 ພະຈິກ 2021
ທີ່ເມືອງສິບເປົາ ແຂວງຫົວພັນ,
ສະພາປະຊາຊົນແຂວງ (ສພຂ)
ຫົວພັນ ໄດ້ຈັດກອງປະຊຸມເຝິກ
ອົບຮົມສ້າງຄວາມເຂັ້ມແຂງ ໃຫ້
ແກ່ພະນັກງານວິຊາການ ສພຂ
ຫົວພັນ ແລະ ວິຊາການຊ່ວຍ
ວຽກຄະນະສະມາຊິກສະພາປະ
ຊາຊົນແຂວງ (ສສຂ) ຫົວພັນ
ປະຈຳເຂດເລືອກຕັ້ງ 10 ເມືອງ
ທົ່ວແຂວງ ໂດຍການເປັນປະ
ທານຂອງທ່ານ ສິມສັກ ດອນ
ຈານິດ ຮອງປະທານ ສພຂ ຫົວ
ພັນ; ມີບັນດາວິທະຍາກອນ
ແລະ ສຳມະນາກອນຈາກ ສພຂ
ຕະຫລອດຮອດສຳມະນາກອນ
ຊ່ວຍວຽກຄະນະ ສສຂ ປະຈຳ
ເຂດເລືອກຕັ້ງ 10 ເມືອງທົ່ວ
ແຂວງ ເຂົ້າຮ່ວມທັງໝົດ 48
ຄົນ ຍິງ 13 ຄົນ.

ວາລະກອງປະຊຸມ, ຜູ້
ເຂົ້າຮ່ວມໄດ້ຮັບຟັງການນຳສະ
ເໜີເນື້ອໃນເອກະສານຄື: ຮັບ
ຟັງການ ເຜີຍແຜ່ພາລະບົດບາດ,
ສິດ ແລະ ໜ້າທີ່ຂອງສະພາແຫ່ງ
ຊາດ, ສະມາຊິກສະພາແຫ່ງຊາດ
ແລະ ພາລະບົດບາດ, ສິດ ແລະ
ໜ້າທີ່ຂອງ ສພຂ, ສສຂ; ການ
ເປັນເສນາທິການໃຫ້ແກ່ ສພຂ
ແລະ ສສຂ, ການກະກຽມເນື້ອ
ໃນກອງປະຊຸມ ສພຂ ເຊັ່ນ:
ການຮ່າງບົດສະຫລຸບ ແລະ ບົດ
ລາຍງານ, ການຮ່າງມະຕິກອງ
ປະຊຸມ ສພຂ; ການຮ່າງເອກະ
ສານທາງການ ແລະ ວຽກງານບໍ
ລິຫານ, ພິທີການ; ແນະນຳການ



ໃຊ້ງົບປະມານຂອງຄະນະ ສສຂ
ປະຈຳເຂດເລືອກຕັ້ງເມືອງ ແລະ
ການບັນທຶກພາບ, ສຽງ ແລະ
ການຂຽນຂ່າວ ໃນການເຄື່ອນ
ໄຫວວຽກງານ ສພຂ ເພື່ອເຮັດ
ໃຫ້ບັນດາວິຊາການມີຄວາມຮູ້
ພື້ນຖານ ແລະ ສາມາດເຄື່ອນ
ໄຫວວຽກງານໃຫ້ມີປະສິດທິ
ຜົນຕັ້ງແຕ່ຫົວທີ ທັງເປັນການ
ຍົກລະດັບຄວາມຮູ້, ຄວາມສາ
ມາດສ້າງຄວາມຮູ້, ຄວາມເຂົ້າ
ໃຈໃນການເປັນເສນາທິການ
ແລະ ການສ້າງຄວາມເຂັ້ມແຂງ
ໃຫ້ບັນດາວິຊາການ ສພຂ ແລະ
ວິຊາການຊ່ວຍວຽກຊ່ວຍວຽກ
ຄະນະ ສສຂ ປະຈຳເຂດເລືອກ
ຕັ້ງເມືອງ.

ຈາກນັ້ນ, ຜູ້ເຂົ້າຮ່ວມ
ກອງປະຊຸມກໍໄດ້ພ້ອມກັນສູມ
ໃສ່ປະກອບຄຳຄິດ, ຄຳເຫັນ,
ແລກປ່ຽນບົດຮຽນເຊິ່ງກັນແລະ
ກັນ ເຊິ່ງໄດ້ຍົກໃຫ້ເຫັນຂໍ້ສະ
ດວກ ແລະ ຂໍ້ຫຍຸ້ງຍາກໃນການ
ປະຕິບັດຕົວຈິງໄລຍະຜ່ານມາ
ເພື່ອຖອດຖອນເປັນບົດຮຽນ
ນຳໄປຈັດຕັ້ງປະຕິບັດໃນຕໍ່ໜ້າ.
ພ້ອມນັ້ນ, ໄດ້ຈັດຕັ້ງແບ່ງກຸ່ມ
ຄົ້ນຄວ້າສິນທະນາ ໂດຍອີງໃສ່

ບົດຮຽນທີ່ໄດ້ເຝິກອົບຮົມ ແລະ
ບົດຮຽນທີ່ເຄີຍໄດ້ຈັດຕັ້ງປະຕິ
ບັດຜ່ານມາເພື່ອສ້າງແນວຄວາມ
ຄິດ, ຄວາມຮັບຮູ້, ຄວາມເຂົ້າ
ໃຈ ຕໍ່ແຕ່ລະເນື້ອໃນ ແລະ ສາ
ມາດນຳໄປຈັດຕັ້ງປະຕິບັດໃຫ້
ມີປະສິດທິຜົນ.
ໃນຕອນທ້າຍ, ປະທານ
ກອງປະຊຸມໄດ້ມີຄຳເຫັນຕໍ່ກອງ
ປະຊຸມວ່າ: ກອງປະຊຸມເຝິກອົບ
ຮົມໃຫ້ວິຊາການ ສພຂ ແລະ
ຜູ້ຊ່ວຍວຽກຄະນະ ສສຂ ຊຸດ
ທີ II ດຳເນີນດ້ວຍຜົນສຳເລັດ
ຕາມແຜນການກຳນົດໄວ້, ຜົນ
ສຳເລັດຂອງກອງປະຊຸມຄັ້ງນີ້,
ຖືເປັນໝາກຜົນແຫ່ງການເສີມ
ຂະຫຍາຍສະຕິປັນຍາລວມໝູ່
ເປັນການຍົກລະດັບຄວາມຮູ້,
ຄວາມສາມາດ, ຄວາມຮັບຜິດ
ຊອບ, ຄວາມເປັນເຈົ້າການຂອງ
ບັນດາ ວິທະຍາກອນ ແລະ ສຳ
ມະນາກອນ ເຂົ້າໃນການຄົ້ນ
ຄວ້າ, ການຈັດຕັ້ງປະຕິບັດວຽກ
ງານຕົວຈິງ ແຕ່ລະເນື້ອໃນທີ່ນຳ
ມາສະເໜີຄັ້ງນີ້ ບົນພື້ນຖານຍຶດ
ໝັ້ນຕໍ່ສິດ ແລະ ຜົນປະໂຫຍດ
ລວມຂອງແຂວງຫົວພັນ ຂອງ
ປະຊາຊົນບັນດາເຜົ່າໃນທົ່ວ

ແຂວງຫົວພັນ. ຄຽງຄູ່ກັນນີ້,
ທ່ານໄດ້ຮຽກຮ້ອງໃຫ້ບັນດາວິ
ທະຍາກອນ, ສຳມະນາກອນທັງ
ໝົດ ຈົ່ງພ້ອມກັນນຳເອົາບັນດາ
ເນື້ອໃນຫົວຂໍ້ຕ່າງໆ ທີ່ນຳມາຄົ້ນ
ຄວ້າຢູ່ກອງປະຊຸມຄັ້ງນີ້ ນຳໄປ
ສຶກສາ, ຄົ້ນຄວ້າວິໄຈຄືນໃຫ້ມີ
ຄວາມຮັບຮູ້, ເຊື່ອມຊຶມ, ເຂົ້າ
ໃຈ ແລະ ກຳແໜ້ນຢ່າງເລິກເຊິ່ງ
ສາມາດນຳໃຊ້ເຂົ້າໃນໜ້າທີ່ວຽກ
ງານໃຫ້ມີຜົນສຳເລັດເປັນຢ່າງດີ;
ເອົາໃຈໃສ່ສືບຕໍ່ປັບປຸງແບບ
ແຜນວິທີການເຮັດວຽກຂອງຕົນ
ໃຫ້ດີ ເປັນຕົ້ນແມ່ນການສ້າງ
ແຜນການ, ແຜນງານ, ໂຄງການ,
ການຈັດຕັ້ງປະຕິບັດຕົວຈິງ,
ການສະຫລຸບລາຍງານ ແລະ
ອື່ນໆ ໃຫ້ມີການຫັນປ່ຽນດີຂຶ້ນ
ພ້ອມທັງຍົກສູງຄວາມຮັບຜິດ
ຊອບຕໍ່ການຈັດຕັ້ງປະຕິບັດໜ້າ
ທີ່ວຽກງານທີ່ໄດ້ຮັບການມອບ
ໝາຍ ແລະ ເຝິກຝົນຫລໍ່ຫລອມ
ຕົນເອງຢ່າງຮອບດ້ານ ເພື່ອໃຫ້
ກ້າວໄປເຖິງເປົ້າໝາຍທີ່ຕັ້ງໄວ້.
ການເຝິກອົບຮົມຄັ້ງນີ້,
ໄດ້ດຳເນີນເປັນເວລາ 2 ວັນຕັ້ງ
ແລະ ມີຜົນສຳເລັດອັນຈົບງາມ.
(ນາງ ບຸນນິຕາ ເພັງມິໄຊ)

ສພຂ ສາລະວັນ ເຄື່ອນໄຫວເຜີຍແຜ່ພາລະບົດບາດຂອງ ສພຊ ແລະ ສພຂ ຢູ່ 3 ເມືອງຂອງແຂວງ



(ສພຊ) ໃນວັນທີ
17-19 ພະຈິກ 2021 ສະພາ
ປະຊາຊົນແຂວງ (ສພຂ) ສາລະ
ວັນ ໄດ້ເຄື່ອນໄຫວໂຄສະນາເຜີຍ
ແຜ່ພາລະບົດບາດຂອງສະພາ
ແຫ່ງຊາດ (ສພຊ) ແລະ ສພຂ
ໃຫ້ແກ່ການນຳ, ພະນັກງານ
ຫລັກແຫລ່ງຂັ້ນເມືອງ ແລະ ປະ
ຊາຊົນບັນດາເຜົ່າ ຢູ່ 3 ເມືອງຄື:
ຕະໂອ້ຍ, ຕຸ້ມລານ ແລະ ສະ

ໜ້ວຍ ເຊິ່ງນຳໂດຍທ່ານ ນາງ
ສຸນໄຖ ໄຊຍະແສງ ຮອງປະ
ທານ ສພຂ ສາລະວັນ; ມີທ່ານ
ພັນໂທ ນາງ ທອງເຫລືອງ ໂຄດ
ປັນຍາ ຮອງປະທານຄະນະກຳ
ມະການຍຸຕິທຳ ແລະ ປ້ອງກັນ
ຊາດ-ປ້ອງກັນຄວາມສະຫງົບ,
ທ່ານ ນາງ ອາລຸນນີ ອາດວິໄລ
ຮອງປະທານຄະນະກຳມະການ
ເສດຖະກິດ, ແຜນການ ແລະ

ການເງິນ, ມີສະມາຊິກສະພາປະ
ຊາຊົນແຂວງ (ສສຂ) ສາລະວັນ
ປະຈຳເຂດເລືອກຕັ້ງແຕ່ລະເມືອງ,
ບັນດາຄະນະປະຈຳພັກເມືອງ,
ກຳມະການພັກເມືອງ, ຫົວໜ້າ
ຫ້ອງການ ພ້ອມດ້ວຍວິຊາການ
ເຂົ້າຮ່ວມ.
ການເຄື່ອນໄຫວຄັ້ງນີ້,
ສສຂ ກໍໄດ້ຜັດປ່ຽນກັນເຜີຍແຜ່
ກົດໝາຍວ່າດ້ວຍສະພາແຫ່ງ

ຊາດ, ກົດໝາຍວ່າດ້ວຍສະພາ
ປະຊາຊົນຂັ້ນແຂວງ, ກົດໝາຍ
ວ່າດ້ວຍການແກ້ໄຂຄຳຮ້ອງທຸກ,
ກົດໝາຍວ່າດ້ວຍການສ້າງນິຕິ
ກຳ, ກົດໝາຍວ່າດ້ວຍການຕິດ
ຕາມກວດກາຂອງສະພາແຫ່ງ
ຊາດ ແລະ ສະພາປະຊາຊົນຂັ້ນ
ແຂວງ, ເຜີຍແຜ່ມະຕິວ່າດ້ວຍ
ການຈັດຕັ້ງ ແລະ ການເຄື່ອນ
ໄຫວ ຂອງຄະນະກຳມະການຍຸ
ຕິທຳ ແລະ ປກຊ-ປກສ, ມະຕິ
ວ່າດ້ວຍການຈັດຕັ້ງ ແລະ ການ
ເຄື່ອນໄຫວຂອງຄະນະກຳມະ
ການເສດຖະກິດ, ແຜນການ
ແລະ ການເງິນ, ມະຕິວ່າດ້ວຍ
ການຈັດຕັ້ງແລະ ການເຄື່ອນ
ໄຫວຂອງຄະນະສະມາຊິກສະ
ພາປະຊາຊົນແຂວງ ປະຈຳເຂດ
ເລືອກຕັ້ງເມືອງ, ມະຕິວ່າດ້ວຍ
ການຈັດຕັ້ງ ແລະ ການເຄື່ອນ
ໄຫວຂອງຄະນະກຳມະການ
ວັດທະນະທຳ-ສັງຄົມ ແລະ ບັນ
ດາເຜົ່າ ເຊິ່ງໄດ້ຄັດຈ້ອນເອົາແຕ່
ເນື້ອໃນສຳຄັນໆ ເພື່ອໃຫ້ທຸກ

ພາກສ່ວນໄດ້ຮັບຮູ້ເຖິງພາລະບົດ
ບາດຂອງ ສພຊ ແລະ ສພຂ ຫລາຍ
ຂຶ້ນກວ່າເກົ່າ ທັງໄດ້ພົບປະກັບ
ພໍ່ແມ່ປະຊາຊົນໃນຂັ້ນຮາກຖານ
ເປັນການເກັບກຳສະພາບ, ຄຳ
ຄິດຄຳເຫັນຂອງປະ ຊາຊົນບັນ
ດາເຜົ່າ ຕໍ່ວຽກງານການປົກປັກ
ຮັກສາ ແລະ ສ້າງສາພັດທະນາ

ແຂວງ ກໍຄືບັນດາເມືອງ; ຈາກ
ນັ້ນ, ພໍ່ແມ່ປະຊາຊົນກໍໄດ້ສະ
ເໜີຄວາມຂັດຂ້ອງໜອງໃຈຈຳ
ນວນໜຶ່ງຕື່ມອີກ.
ໂອກາດນີ້, ຄະນະໄດ້
ເຄື່ອນໄຫວຢ້ຽມຢາມຊີວິດການ
ເປັນຢູ່ຂອງປະຊາຊົນໃນບາງ
ບ້ານ ຂອງເມືອງຕະໂອ້ຍ, ຕຸ້ມ

ລານ ທັງໄດ້ມອບເຄື່ອງນຸ່ງຫົ່ມ,
ແນວພັນພືດ ໃຫ້ປະຊາຊົນ
ລວມມູນຄ່າ 16 ລ້ານກວ່າກີບ.
ການເຄື່ອນໄຫວຄັ້ງນີ້
ໄດ້ຮັບການສະໜັບສະໜູນງົບ
ປະມານຈາກໂຄງການເຟັກ
(PACE).
(ນາງ ຄັດສອນ ຮຸ່ງສະຫວ່າງ)





ສຸກສະບາຍຫາຍໄຮຄາ

ໝາກເດືອຍ ເປັນພືດທັນຍາ
ຫານທີ່ເຕັມໄປດ້ວຍສານອາຫານ
ຢ່າງຫລວງຫລາຍ ຄົນຈີນຈຶ່ງນິຍົມ
ຮັບປະທານຢ່າງແຜ່ຫລາຍ ເພາະມີ
ສັບພະຄຸນເປັນຢາອາຍຸວັດທະນະ
ແລະ ຊ່ວຍບຳລຸງຮ່າງກາຍໃຫ້ແຂງ
ແຮງ; ພ້ອມນັ້ນ, ຄົນລາວເຮົາກໍມີ
ຍົມເອົາມາເຮັດນ້ຳຫວານ, ນ້ຳໝາກ
ເດືອຍ..... ເພື່ອສຸຂະພາບ ແຕ່ທ່ານຮູ້
ບໍ່ວ່າ? ໝາກເດືອຍມີຄຸນປະໂຫຍດຄື
ແນວໃດແດ່? ດັ່ງນັ້ນ, ໃນຄໍລຳສຸກສະ
ບາຍຫາຍໄຮຄາສະບັບນີ້ເຮົາມີຄຸນ
ສົມບັດຂອງໝາກເດືອຍມານຳສະເໜີ
ໃຫ້ແກ່ບັນດາທ່ານຮັບຮູ້ນຳກັນ.

- ເຮັດໃຫ້ລະບົບຂັບຖ່າຍດີ,
ຫລຸດອາການຖອກທ້ອງໄດ້ ເພາະໃນ
ໝາກເດືອຍມີໃຍອາຫານຫລາຍ ຈຶ່ງ
ເຮັດໃຫ້ຂັບຖ່າຍສະດວກ;

- ເຮັດໃຫ້ນອນຫລັບສະບາຍ
ເພາະມີກົດອາມິໂນທີ່ຊ່ວຍກະຕຸ້ນການ
ເຮັດວຽກຂອງຮໍໂມນເມລາໂທນິນ
ເຊິ່ງຊ່ວຍໃຫ້ນອນຫລັບໄດ້ດີ;

- ບຳລຸງສາຍຕາ ວິຕາມິນເອ
ໃນໝາກເດືອຍຊ່ວຍເພີ່ມຄວາມສາ
ມາດໃນການເບິ່ງເຫັນໃນບ່ອນທີ່ມີ
ແສງສະຫວ່າງໜ້ອຍໃຫ້ຫລາຍຂຶ້ນ
ໂດຍສະເພາະຕອນກາງຄືນ;

- ບຳລຸງແຂ້ວ ແລະ ກະດູກ

ສັບພະຄຸນຂອງໝາກເດືອຍ



ໃຫ້ແຂງແຮງ ປ້ອງກັນໂລກກະດູກ
ຜ່ອຍ ພ້ອມທັງບຳລຸງເສັ້ນເອັນ ແລະ
ຄໍກະດູກນຳອີກ

- ບຳລຸງຜິວເຮັດໃຫ້ຜິວເປັ້ງ
ປັ່ງ ເພາະອຸດົມໄປດ້ວຍວິຕາມິນ ບີ1
ແລະ ບີ2 ຫາກຮັບປະທານເປັນປະຈຳ

ຈະຊ່ວຍໃຫ້ຜິວພັນສົດໃສຍິ່ງຂຶ້ນ
- ບຳລຸງໄຂ່ຫລັງ ຊ່ວຍຂັບ
ປັດສະວະ ແລະ ແກ້ອາການເຈັບທ້ອງ

ຮັກສາໂລກກະເພາະ ແລະ ລຳໄສ້
ພ້ອມທັງຊ່ວຍຫລຸດຄໍເລດເຕີຣ໌ໃນ
ເສັ້ນເລືອດນຳອີກ;

- ປ້ອງກັນຕົນມີມັນຊາ ໃນໝາກ
ເດືອຍມີວິນຕາມິນບິຫລາຍ ຈຶ່ງຊ່ວຍ
ແກ້ອາການມັນຊາ ແລະ ແກ້ອາການ
ກະຕຸກ, ຮ້ອນໃນ ແລະ ອາການລົງ
ຂາວໃນແມ່ຍິງນຳອີກ.

ຂໍ້ມູນຈາກ: www.param9.com



ທັກທາຍ ລະບາຍ 
ສຽມຫ້ຽນ

(ເລື່ອງເບີງ ເວົ້າແບບກັນເອງ ບໍ່ເຄັ່ງໜັງໜີງ)

*** ພັງສິພິມວຽງລັບຫາມໄດ້ລາຍງານໃຫ້ຮູ້ວ່າ:**
ກະຊວງສາທາລະນະສຸກ ອະນຸມັດໃຫ້ລັດອິສາຫະກິດຜະລິດ
ຢາເລກ 3 ຜະລິດຢາໂມນູພິຣາເລຍ ເຊິ່ງເປັນຢາເມັດ
ເພື່ອບຳໄຊເຂົ້າໃນການປິ່ນປົວພະຍາດໂຄວິດ-19 ປວງ
ປະຊາລັດອອຍເຜົ້າ ຕາມຕິດຂ່າວຜັນງາບ ການຜະລິດ
ຢາດີ ເພື່ອປິ່ນປົວລ່າກັດເຊື້ອ ປາບໂຄວິດໂຕຮ້າຍ ໃຫ້ໝີ່
ໄປໄກຫ່າງ ເພື່ອພ້ອມກັນພັດທະນາສືບສ້າງ ເມືອງບ້ານ
ໃຫ້ຮຸ່ງເຮື່ອ ນັ້ນແລ້ວ!

*** ຍິນດີນຳລັບນະສອນລ່າໄຊ** ທີ່ໄດ້ມີທາຍາດສືບ
ຕະກູນ ເປັນບຸດຊາຍຣົກທ່າອິດ ກ່າເບີດໃນທ້າຍອາທິດທີ່
ຜ່ານມາ ນ່າໝັກເກືອບວ່າ 3 ກິໂລເຄິ່ງ ວິຢ້າເປັນຊື່ເອີ້ນ
ນາມຮຽກພາຍໃນ ໄຊຣົມບູນເປັນຫລັກ ຮຽກຂານເປັນ
ນາມແທ້ ຂໍໃຫ້ແຂງແຮງກ້າ ສົມບູນສູງໃຫຍ່ແພງເອີຍ!
ເປັນໃສ່ຫວັງຄັງໄວ້ ສອງໃຈໜັ້ນຊ້ອນລັບ ນັ້ນແລ້ວ!

*** ສະແດງຄວາມເສຍໃຈນຳອ້າຍແສງທອງ ຫ່າ**
ມະເຫວາ ກ່າມາທິການ ປກຊ-ປກສ ທີ່ໄດ້ສູນເສຍຜູ້ເປັນ
ມານດາ ໃນອາທິດຜ່ານມາ ເຖິງຄາວລາລັບແລ້ວ ຫລັບ
ສູ່ນິພາບ ລະສັງຂານສູ່ສະຫວັນເມືອງພ້າ ຄວາມດີມານດາ
ສ້າງ ຊ່ວຍນຳທາງອິນຍານສົ່ງ ສອງສະຫວັນບ່ອນກວ້າງ
ເມືອງພ້າບ່ອນສູງ ພຸ້ນເບີ!

 ຊອບຍັມ  # ຫວຍ



ສາລາກະວີ

ຂໍ້ຮ້ອງຊ່ວງໂຄວິດ

ໂດຍ: ລູກທາດສາມປາງ

* ສັງຄົມເຮຣຸ່ມຮ້ອນ
ທຸກທັງໂທມຊີຜານ
ຫລາຍຄົນເຄື່ອງຄອນຢ້ານ
ໂຄວິດຊຸນຜ່າມ້າງ

ຮົນຮ້າຮອນອຸກ
ສັ່ນເຟືອນນອງລົ້ນ
ຄົນວັນເອົ້າອັງ
ສັງເວີຍມ້ວນມັບຕາຍ

* ຫລາຍຄົນເພີນທ່ຽວມື້ວ
ຂີ່ລົດແຊວນັນເນືອງ
ລິນສຸລາວົງເຫລົ້າ
ຫລາຍໝູ່ມວນລິ້ນດ້ານ

ເລີຍລ່ວງຝົນກົດ
ລິ້ນເລີງເມົາບ້າ
ມົວເມົາແມ້ງມ່ວນ
ຝົນຕົວບໍ່ຟັງ...ໜ່າຍເດ

* ສັງວ່າຊາມຄືນກ້ອງ
ຄົນທັງເມືອງເຂົາກົວ
ກັກຕົວນອນໃນຢ້າວ
ຫລາຍກຸ່ມຄົນໝູ່ດີ້

ຄະນອງມ່ວນລືມຕົນ
ສັ່ນເຊັ່ນຮົນຮ້ອນ
ເນົາເຮືອນຢັ່ງຢູ່
ຫົວກ້າແກ່ນບໍ່ຟັງ...ບໍ່ດີແລ້ວ

* ສັງບໍ່ແຂງເຂື່ອນເຂັ້ມ
ຢ່າທ່ຽວມົວເມົາຝົນ
ຊວ້ານຊ່ວຍຊຸພຽງພ້ອມ
ຕ້ານໂຄວິດຈິງຈັງ

ມັນຈິ່ງຫາຍຫ່າງດ້າວ

ຂົງເຄັ່ງກັກຕົວ
ຮ່ວມມືເຖິງຖ້ວນ
ສະເໝີຄອມໂດຍດັງ
ລາວນີ້ຢູ່ເຢັນ...ເຈົ້າເອີຍ!

ເບີໂທສຸກເສີນ

- ໐ ຕຳຫລວດ
- ປກສ ນະຄອນຫລວງ
021 419119
- ກົມຕຳຫລວດສືບສວນ-
ສອບສວນ 021 970093
- ກົມຕຳຫລວດປ້ອງກັນຢາ
ເສບຕິດ 021 217258
- ກົມຕຳຫລວດເສດຖະກິດ
021 212519
- ກົມຕຳຫລວດຈະລາຈອນ
021 900927
- ກົມຕຳຫລວດສະກັດກັ້ນ
ແລະຕ້ານການຄ້າມະນຸດ
021 970543
- ກົມຕຳຫລວດກວດຄົນເຂົ້າ
ເມືອງ (ຕມ) 021 251287
- ກົມຄຸ້ມຄອງຄົນຕ່າງປະ
ເທດ 021 212520
- ສາຍດ່ວນ 1191
- ໐ ຫນ່ວຍກູ້ໄພ
-ສະມາຄົມອາສາກູ້ໄພນະຄອນ
ຫລວງ 1624
- ຫນ່ວຍກູ້ໄພມູນນິທິຊ່ວຍ
ເຫລືອຄົນທຸກຍາກ 1623
- ຫນ່ວຍຊ່ວຍເຫລືອຜູ້ປະສົບ
ໄພ ອົງການກາແດງ 1625
- ມູນນິທິ ກູ້ໄພ ນາຄາ 1513

ເລື່ອງ: ຄືຊີວິດມາແລ້ວ
ມີຜົດ-ເມຍຄູ່ໝື່ງກຳລັງນັ່ງລົມກັນ
ຜົດ: ເຈົ້າຈິໄດ້ບໍ່? ເມື່ອ 10 ປີກ່ອນ ຕອນທີ່ຮ້ອຍລັກໄປຫລັບນຳ
ເຈົ້າ ແລ້ວພໍ່ແມ່ເຈົ້າຈິໄດ້ ພໍ່ເຈົ້າຖາມຮ້ອຍວ່າ: “ຊິແຕ່ງດອງ
ຫລືຊິຕິດຄຸກ?”
ເມຍ: ໄອ້..... ຈິ້ ຮ້ອຍຈິໄດ້ດີເລີຍແຫລະ
ຜົດ: ນັ້ນ, ຮ້ອຍຕອບພໍ່ເຈົ້າວ່າ ແຕ່ງດອງ
ເມຍ: ແລ້ວມັນເປັນຈິຫຍັງ?!!!!
ຜົດ: ຖ້າມັນຮ້ອຍເລືອກຕິດຄຸກ ປານນັ້ນກະຄືຊີພັນໂຫດ ອອກ
ມາແລ້ວ
ເມຍ: !!!!!!!



ຄະຕິເຕືອນໃຈ
ດວກຫຍ້າ
ຄວາມດີ ບໍ່ມີມາດຕະຖານ ບໍ່ມີເພດດານ ບໍ່ມີພັນ
ບໍ່ເລິກບໍ່ຕື້ນ ແຕ່ຍິນຍານເຮົາຈະສົ່ງໄສ



ພັກແກນນຳລັດຖະບານມາເລເຊຍ ຊະນະການເລືອກຕັ້ງສະພາທ້ອງຖິ່ນ

ນາງ ປາກາລັກ ພົມມິໄຊ



ພັກແກນນຳລັດຖະບານມາເລເຊຍ ຊະນະການເລືອກຕັ້ງສະພາຊຸກສະພາທ້ອງຖິ່ນຂອງລັດມາລາກາ ນັ້ນອາດຈະເປັນຕົວຊີ້ວັດທິດທາງຂອງການເລືອກຕັ້ງໃນລະດັບຊາດ ເຊິ່ງອາດຈະມີຂຶ້ນໃນກາງປີໜ້າ.

ອີງຕາມການລາຍງານຂ່າວໃນວັນທີ 21 ພະຈິກ 2021 ໃຫ້ຮູ້ວ່າ: ຜົນການເລືອກຕັ້ງສະມາຊິກສະພາທ້ອງຖິ່ນຂອງລັດມາລາກາ ທີ່ຢູ່ໃນພາກຕາເວັນຕົກສ່ຽງໃຕ້ຂອງປະເທດມາເລເຊຍ ຈຳນວນ 28 ບ່ອນນັ້ງ ໃນວັນເສົາທີ 20 ພະຈິກນີ້, ພັກມາລາຍຸສາມັກຄີແຫ່ງຊາດ ແລະ ພັກນ້ອຍອີກ 2 ພັກໃນແນວຮ່ວມແຫ່ງຊາດ ໄດ້ຮັບການເລືອກຕັ້ງຫລາຍທີ່ສຸດ ຈຳນວນ 21 ບ່ອນນັ້ງ ໄດ້ເພີ່ມຂຶ້ນ 9 ບ່ອນນັ້ງຈາກການເລືອກຕັ້ງ 3 ປີຜ່ານມາ.

ການເລືອກຕັ້ງຄັ້ງນີ້, ແມ່ນການເລືອກຕັ້ງໃຫຍ່ຄັ້ງທຳອິດ ນັບຕັ້ງແຕ່ທ່ານ ອິສມາອິນ ຊາບຣີ ເຊິ່ງເປັນ

ສະມາຊິກພັກມາລາຍຸສາມັກຄີແຫ່ງຊາດ ດຳລົງຕຳແໜ່ງເປັນນາຍົກລັດຖະມົນຕີ ເມື່ອເດືອນສິງຫາຜ່ານມາ ແລະ ເປັນເທື່ອທຳອິດໃນຮອບ 3 ປີ ທີ່ພັກມາລາຍຸສາມັກຄີແຫ່ງຊາດ ໄດ້ກັບຄືນມາຮັບໄຊຊະນະໃນການເລືອກຕັ້ງເຖິງແມ່ນວ່າເປັນການເລືອກຕັ້ງຂຶ້ນທ້ອງຖິ່ນກໍຕາມ ຫລັງຈາກທີ່ໄດ້ເສຍໄຊໃນການເລືອກຕັ້ງແຫ່ງຊາດໃນປີ 2018 ແລະ ເປັນຄັ້ງທຳອິດນັບແຕ່ມາເລເຊຍໄດ້ຮັບເອກະລາດຈາກອັງກິດໃນປີ 1957 ພັກມາລາຍຸສາມັກຄີແຫ່ງຊາດ ໄດ້ພື້ນຈາກການຜຸກຂາດການເປັນລັດຖະບານ.

ມາເລເຊຍມີກຳນົດຈະຈັດການເລືອກຕັ້ງທົ່ວໄປໃນປີ 2023. ຢ່າງໃດກໍຕາມ, ມີຄວາມຄາດວ່າ ລັດຖະສະພາອາດຈະຖືກຍຸບ ແລະ ການເລືອກຕັ້ງຈະຈັດຂຶ້ນໃນກາງປີໜ້າ.

ຕາມການລົງນາມບົດບັນທຶກຄວາມເຂົ້າໃຈທາງດ້ານການເມືອງກັບ

ຝ່າຍຄ້ານ ໃຫ້ຮູ້ວ່າ: ຜູ້ນຳມາເລເຊຍຈະບໍ່ຍຸບສະພາຜູ້ແທນລາສະດອນກ່ອນເດືອນກໍລະກົດປີໜ້າ, ອະນຸຍາດໃຫ້ສະມາຊິກຝ່າຍຄ້ານເຂົ້າຮ່ວມຄະນະກຳມະການປະຕິຮູບແຫ່ງຊາດ, ຫລຸດຜ່ອນອາຍຸຂຶ້ນຕໍ່າຂອງຜູ້ມີສິດລົງຄະແນນສຽງຈາກ 21 ປີເປັນ 18 ປີ, ໃຫ້ຜູ້ນຳຝ່າຍຄ້ານໄດ້ຮັບສະຫວັດດີການເຊັ່ນດຽວກັນກັບລັດຖະມົນຕີ ແລະ ຈຳກັດອາຍຸການດຳລົງຕຳແໜ່ງຂອງນາຍົກລັດຖະມົນຕີ ໃຫ້ສູງສຸດສອງສະໄໝ ເຊິ່ງບໍ່ເກີນ 10 ປີ.

ຝ່າຍຄ້ານໄດ້ຕອບຮັບ ດ້ວຍການລົງຄະແນນສຽງສະໜັບສະໜູນກົດໝາຍທີ່ສຳຄັນຫລາຍສະບັບ ລວມທັງແຜນຮູບປະມານປະຈຳປີ 2022 ທີ່ໄດ້ຮັບການອະນຸມັດໃນເດືອນຕຸລາຜ່ານມາ.

ແຫລ່ງຂ່າວ: Daily News



ປາກົດສະຖານ ຜ່ານຮ່າງ ກົດໝາຍຕ່າງປະເທດຂຶ້ນ

ນາກ ເມືອງມະໂນ

ເມື່ອທ້າຍອາທິດຜ່ານມາ ໄດ້ມີລາຍງານຂ່າວວ່າ: ສະມາຊິກລັດຖະສະພາຂອງປາກິສະຖານ ໄດ້ຜ່ານຮ່າງກົດໝາຍຕ່າງປະເທດຂຶ້ນໃໝ່ ກັນວ່າຜູ້ຖືກເຄາະຮ້າຍທາງເພດໄດ້ຮັບແນໃສ່ເພີ່ມຄວາມໝັ້ນໃຈ ແລະ ກຳນົດມາດຕະການລົງໂທດທີ່ຮຸນແຮງຂຶ້ນ ເຊິ່ງຜູ້ກະທຳຜິດທາງເພດທີ່ຖືກຕັດສິນວ່າ ມີຄວາມຜິດຂຶ້ນຊຳອາດຈະຖືກລົງໂທດໂດຍການສິດສານເຄີມເຂົ້າໄປໃນອັນທະ.

ການເຄື່ອນໄຫວດັ່ງກ່າວ ແມ່ນເພື່ອຕອບສະໜອງຕໍ່ຄວາມຄຽດແຄ້ນຂອງປະຊາຊົນທີ່ເພີ່ມຂຶ້ນ ໃນ

ຫວ່າງມື້ໆມານີ້ ກ່ຽວກັບການຂົ່ມຂຶ້ນ ແມ່ຍິງ ແລະ ເດັກໃນປະເທດທີ່ເພີ່ມຂຶ້ນ ທັງຄວາມຮຽກຮ້ອງເພື່ອຮັບປະກັນວ່າຜູ້ຖືກເຄາະຮ້າຍທາງເພດໄດ້ຮັບຄວາມຍຸຕິທຳ.

ຮ່າງກົດໝາຍດັ່ງກ່າວ ລະບຸວ່າ ລັດຖະບານປາກິດຖານ ຕ້ອງສ້າງຕັ້ງສານພິເສດໃນທົ່ວປະເທດ ເພື່ອເລັ່ງລັດການດຳເນີນຄະດີການຂົ່ມຂຶ້ນ ແລະ ໃຫ້ແນ່ໃຈວ່າ ຄະດີການລ່ວງລະເມີດທາງເພດຈະຖືກຕັດສິນຢ່າງໄວວາ ໂດຍສະເພາະແມ່ນພາຍໃນ 4 ເດືອນ. ສ່ວນຜູ້ທີ່ຖືກຕັດສິນໃນຂໍ້ຫາ

ຮ່ວມກັນຂົ່ມຂຶ້ນ ກຸ່ມຄົນນັ້ນຈະຖືກຕັດສິນປະທານຊີວິດ ຫລື ຈຳຄຸກຕະຫລອດຊີວິດ.

ການສັກຢາໃສ່ອັນທະຈະເຮັດໃຫ້ຄວາມຕ້ອງການທາງເພດຫລຸດລົງ ເຊິ່ງເປັນຮູບແບບການລົງໂທດທາງກົດໝາຍໃນປະເທດຕ່າງໆ ລວມທັງເກົາຫລີໃຕ້, ໂປແລນ, ສາທາລະນະລັດເຊັກ ແລະ ໃນບາງລັດຂອງສະຫະລັດອາເມລິກາ.

ແຫລ່ງຂ່າວ: CNN





ຜູ້ແທນປະຊາຊົນ

ລາຍການໂທລະພາບ "ຜູ້ແທນປະຊາຊົນ"

- 1 ຂອງ ທຸລະ 1
- 2 ອອກອາກາດທຸກວັນອາທິດ
- 3 ຕອນທຽງເວລາ 12:30 ໂມງ
- 4 ຕອນແລງເວລາ 20:40 ໂມງ
- 5 ສະຖານີໂທລະພາບແຫ່ງຊາດລາວ



ລາຍການວິທະຍຸ "ຜູ້ແທນປະຊາຊົນ"

- 1 ກະຈາຍສຽງທຸກວັນເສົາ
- 2 ຕອນເຊົ້າເວລາ 7:30 ໂມງ
- 3 ຕອນແລງເວລາ 18:00 ໂມງ
- 4 ທາງລະບົບຄົ້ນຄວາມຖີ່

FM 103.7 Mhz AM 6130 KHz



ຢາກຮູ້ສະພາບ ແລະ ການເຄື່ອນໄຫວໃນຂົງເຂດນິຕິບັນຍັດ ຕ້ອງອ່ານ ຫນັງສືພິມ, ຟັງລາຍການວິທະຍຸ ແລະ ເບິ່ງລາຍການໂທລະພາບ "ຜູ້ແທນປະຊາຊົນ"



ທະນາຄານພັດທະນາລາວ
LDB Bank

ແອັບ LDB TRUST

ຢູ່ໃສກໍດຳເນີນທຸລະກຳທາງການເງິນໄດ້ ໂດຍບໍ່ຕ້ອງເຂົ້າໄປທະນາຄານ

ບໍ່ວ່າທ່ານຈະຢູ່ໃສ ການເຮັດທຸລະກຳທາງການເງິນ ຈະບໍ່ແມ່ນເລື່ອງຍາກຖືກຕ້ອງ, ແອັບ LDB Trust ມີທາງຫຼາຍພັນວິທີການ ໃຫ້ທ່ານໄດ້ເລືອກໃຊ້ຕາມໃຈໂດຍບໍ່ຕ້ອງເຂົ້າໄປທະນາຄານ ເຊັ່ນ: ກວດຄອດເງິນ, ໂອນເງິນ, ຊຳລະຄ່າໃບບິນ, ການສະແກນຈາຍ, ຊຳລະຄ່າໂທລະສັບ ແລະ ບໍລິການອື່ນໆ

ສະດວກ..ສະບາຍ

ສະໝັກງ່າຍ...ບໍ່ຕ້ອງເຂົ້າໄປທະນາຄານ



ດາວໂຫລດເລີຍ..

Available on the Google Play | Download on the App Store

VISIT US www.ldblao.la

Call Center 1698